

**Digitized in 2006**  
by  
**Thrinaina Informatics Ltd, Secunderabad, A.P., India.**  
(<http://www.thrinaina.com>)

From the original owned by  
**Sundarayya Vignana Kendram**  
and its partner Institutions

as part of the  
**British Library Endangered Archives Programme**  
supported by the  
**Lisbet Rausing Charitable Fund**

Except for individual research purpose  
any reproduction should be made with  
written permission from the

**Sundarayya Vignana Kendram,**  
1-8-1/B/25/A, Bagh Lingampally, Hyderabad - 500 044  
Andhra Pradesh, India

## **COPYRIGHT STATEMENT**

The copyright laws of the United States (Title 17, United States Code) and of India (Copyright Act of 1957) govern the making of photocopies or other reproductions of copyrighted material including foreign works under certain conditions. In addition, the United States extends protection to foreign works by means of various international conventions, bilateral agreements, and proclamations.

Under certain conditions specified in the laws, libraries and archives are authorized to furnish a photocopy or other reproduction. One of these specified conditions is that photocopy or reproduction is not to be used for any purpose other than private study, scholarship, or research. If a user makes a request for, or later uses, a photocopy or reproduction for purposes in excess of "fair use," that user may be liable for copyright infringement.

These institutions reserve the right to refuse to accept a copy order if, in their judgment, fulfillment of the order would involve violation of the copyright laws of the United States or India.

గోపాలరాయ, కాళ్ళకూరి

అపూర్వ సంఘసంస్కరణము

చెన్నపురి, 1916

Record no. 189

Gōpālarāya, Kāḷlakūri

Apūrva Saṅghasaṃskaraṇamu

Cennapuri, 1916

Record no. 189

# SUNDARAYYA VIGNANA KENDRAM

1-8-1/B/25/A, Bagh Lingampalli  
Hyderabad – 500 044, Andhra Pradesh, India

---

## Bibliographic Record Target

గోపాలరాయ, కాళ్లకూరి.

అపూర్వ సంఘసంస్కరణము / కాళ్లకూరి గోపాలరాయ ప్రణీతము.- 1.

కూర్పు.- చెన్నపురి : ఆదిసరస్వతీనిలయముద్రాలయము, 1916.

vi, 18, 46, (2) p. :(1) leaves of plate. :port. :ill. ;17 cm.

Record no. 189

Gōpālarāya, Kāḷlakūri.

Apūrva Saṅghasaṃskaraṇamu / Kāḷlakūri Gōpālarāya  
praṇītamū.- 1. kūṛpu.- Cennapuri : Ādisarasvatīnilayamudrālayamu,  
1916.

vi, 18, 46, (2) p. :(1) leaves of plate. :port. :ill. ;17 cm

Record no. 189

---

35 mm microfilm

Image placement: IAⒶIB IIB

Date filming began:

పా ర స్వ త ని కే త న ము  
వేట పా లెం

7

పుస్తకము పేరు... కి... గ్రంథకర్త... పుస్తకము సంఖ్య...  
గ్రంథకర్త... పుస్తకము సంఖ్య...  
పుస్తకము సంఖ్య...

రాజా రామమోహనరావు లైబ్రరీ పౌండేషన్  
కలకత్తావారి గ్రాంటుతో బైండింగ్ చేయబడినది.

సారస్వతనికేతనము, వేటపాలెము

గ్రంథ సంఖ్య

తరగతి సంఖ్య

యీ గ్రంథమును యిందు క్రింద కడపటిదిగా యుండు తేది  
లోపల వాపసు యివ్వవలెను.






Only for Presentation to Subscribers  
of the Navala Grantha Mala

# APURVA SANGHA SAMSKARANAM

(The Unprecedented Social Reform)

AN ORIGINAL POEM IN TELUGU



K. GOPAUL RAU

# CHANDRAREKHA VILAPAM

BY

KUCHIMANCHI JAGGAKAVI

**'The Crown of Humorous Poems'**

**"A Unique Parody and Satire in the Telugu Language"**

**REVISED & EDITED BY K. GOPAUL RAU**

## OPINIONS

MR. G. KANAKARAJU PANTULU, B.A., B.L., Telugu Translator to Government :

" . . . . . Seeing that it is the best and the only satire and a parody in a classical form, in the language, the thanks of the literary public are heavily due to Mr. K. Gopaul Rau Pantulu for bringing out the book in its present form. . . . . The skill and good taste shown throughout prove him to be a poet of no mean order."

THE HONORABLE MR. N. SUBBA ROW PANTULU, B.A., B.L., High Court Vakil :

" . . . . . It is indeed a very difficult task to revise and adapt it as far as possible to the present day taste and requirements, while preserving its literary style and excellence. Mr. Gopaul Rau has done this with remarkable success. He possesses indeed a high order of literary ability and the thanks of the public are due to him for the pains he has taken in rescuing this work from oblivion and bringing it out in a readable form. The book will be welcomed as a unique parody and satire in the Telugu language."

THE HONORABLE RAJAH K. R. V. KRISHNA ROW BAHADUR, B.A., Zamindar of Polavaram :

" . . . . . Mr. K. Gopaul Rau has taken very great pains in making the book as little vicious as possible and he therefore deserves great credit."

MR. M. RAMAKRISHNA KAVI, M.A., Editor of the *"Forgotten Poets,"* Series :

" . . . . . The book as it now stands contains all that is good in the original with some more wit and humour. . . . . Mr. Gopaul Rau has laid the Telugu public under obligation by producing the book in an acceptable form."

Price One Rupee, Postage Extra

**COPIES CAN BE HAD OF THE EDITOR**

**4, Acharappan Lane, George Town, Madras**

# NITI KATHA SANGRAHAM

BY

K. GOPAUL RAU

**A** TELUGU metrical version of a few gems from ÆSOP'S FABLES, containing full illustrations and glossary—Approved by the Madras Text-Book Committee for Forms I, II & III (Consolidated List of Text-Books of 1907 and para 2 of that of 1913.)—Selected by the Director of Public Instruction for use in Schools under Public Management (Revised List, P. 678, Pt. I B, Ft. St. Geo. Gaz., D. 7—11—13.)—Specially patronized by the Government and several Taluk Boards and Municipalities, the latter including the Corporation of Madras—Extensively used as a Text-Book in schools of all descriptions in the Telugu parts.

## OPINIONS

THE LATE HONORABLE RAO BAHADUR P. ANANDA CHARLU, Vidya Vinoda, Visarada, C. I. E. :—

"I have read with much pleasure the little book NITI KATHA SANGRAHAM by Mr. Gopaul Rau. It is a creditable performance for a first effort; and it gives unmistakable proof of latent literary powers, which better subjects are bound to call forth. I wish the young author all success."

MR. V. VENKATARAYA SASTRY, Retired Senior Sanskrit Pundit and Superintendent of Vernacular Studies, Christian College, Madras :—

"I have read portions of Mr. K. Gopaul Rau's NITI KATHA SANGRAHAM. . . . . I have been favourably impressed by their felicitous and chaste composition."

MR. V. SUBBA RAU PANTULU, Telugu Pundit, Presidency College, Madras :—

"I was teaching Mr. K. Gopaul Rau's NITI KATHA SANGRAHAM in Hindu High School, Triplicane. It is written in a good style."

**Seventh Edition 5,000—Total 20,000 Copies**

**PRICE FOUR ANNAS, POSTAGE EXTRA**

**Messrs. V. RAMASWAMY SASTRULU & SONS**

**192, Esplanade, Madras.**

# KAVITVOPAYANAM

BY

K. GOPAUL RAU

A Tribute in Verse to Their Majesties

## King George V and Queen Mary

The Emperor and Empress of India

Written in Honour of Their Visit to Madras in 1905-6

As the Prince and Princess of Wales

### ROYAL ACKNOWLEDGEMENT

*"The Private Secretary to the Prince of Wales is directed to thank Mr. K. Gopaul Rau for the copies of booklets containing Telugu verses, which he has been good enough to forward for His Royal Highness' acceptance."*

### PRESS OPINIONS

THE HINDU—The poem is animated with deep sentiments of loyalty and devotion to the Throne and the Royal Visitors and contains many an admirable sentiment and idea poetically expressed. We congratulate the author on his production.

THE MADRAS STANDARD—The composition is all through characterized by a very genuine spirit of loyalty and its inspiration appears very distinctly in the fulness of expression of the Telugu portion and the enthusiasm with which the picture is there drawn. The composition in Telugu speaks extremely well of Mr. Gopaul Rau as a poet of great imagination and we wish him all success.

THE TELUGU PRESS HAS UNANIMOUSLY COMMENDED IT

The first edition for free distribution is out of print

A second one is in the Press. Price, As. 2

COPIES CAN BE HAD OF THE AUTHOR

నవలా గ్రంథమాల చందాదారులకు  
బహుమాన గ్రంథముగా నిర్ణయించబడినది

అపూర్వ

సంఘసంస్కరణము

కాళ్ళకూరి గోపాలరాయ ప్రణీతము

క. “ వివేచకు నెవ్వరు నెప్పిన  
వినినంత నె వేగపడక వివరింపదగున్  
కని కల్ల నిజము చెలిసిన  
మనుజుడె పో నీతిపరుడౌ మహిలో మమతీ ! ”

చెన్నపురి :

ఆదిత్యస్వతీనిలయముద్రాలయమున ముద్రితము

Messrs. Y. RAMASWAMY SASTRULU & SONS

192, Esplanade, Madras.—1916

వెల కి. అణాలు

FIRST EDITION 1,000 COPIES

*All Rights Reserved*

**By K. Chandramouliswara Sastri**

*Proprietor of the Copy-rights*



K. Pauldan

## శ్రీ రస్తు న్య విషయము

చిరకాలమునుండి యవ్వడప్పుడు కలిగిన సంవేదనావిశేషము శ్రీ గ్రంథ రూపమున వ్యక్తీకరింపఁబడినవి. నేను సర్వజ్ఞుఁడను గాను; కా ననుసంత మాత్మముతో తృప్తిపడువాఁడను కూడఁ గాను. మానవమాత్రులలో సర్వజ్ఞ యసంధు నుని నా యభిప్రాయము. కవి ననెడి యవాంభావము సైత గ్రంథరచనకు కారణము కాదు. కాళిదాసు మొదలు బట్టువానినఱుకంద కవులే. కవిత్వముపై నంతగా గౌరవము లేని యీ కాలమున మితి ఎక్కుడికి? నాకు స్ఫురించిన కొన్ని విషయములను గూర్చి పాఠకులను స్వకంఠ్రాలోచనలోనికి దింపుటయే యీ గ్రంథముయొక్క ముఖ్యోద్దేశము.

కనుక నే, పుస్తకరస్తుతిపరత్వముచే ననుకూలముల గ్రంథములంద ధవరంపరగా ప్రకటింపఁబడెడి యుపోద్ఘాతములవంటి యుపోద్ఘాతమును గాక, స్వకంఠ్రాభిన్నాభిప్రాయభూయిష్ట మైన యుపోద్ఘాతము నిందు చేర్చితిని. మొట్టమొదట ఉపోద్ఘాతము వ్రాయుటకు వ్యవధి లేదని గ్రంథమునిడ తినుటఁ గల యభిప్రాయమును లేఖారూపమున తెలిపియు, చిట్టిచివరకు పునఃప్రార్థి తులై ఆమూల్యకాలహరణమునకును శ్రమకును సహించి గ్రంథానుగుణ మగు నపూర్వదోరణి గల యుపోద్ఘాతము ననుగ్రహించి నన్ను కృతాధునిఁ గావించి నందుకై మైసూరు మహారాజుగారి కాలేజి ప్రిన్సిపాలు శ్రీ కట్టనుంచి రామ గింగాచెడ్డి, ఎమ్. ఏ., ఎఫ్. ఎమ్. యూ., గారికి కృతజ్ఞతాపూర్వక మైన నా నందనము లిందుమూలముగా సమర్పించుచున్నాను. ఆంగ్లేయలేఖారూపక మైన వారి యభిప్రాయము కూడ, ఉపోద్ఘాతము నిమిత్తము వారిని రెండవ సారి ప్రార్థింపకపూర్వమే, పుస్తకము వెనుక ప్రక్క ముద్రింపఁబడినది. దానిని మాత్రమే చదువుకొనఁగలవారికి అదియును ప్రయోజనకారి కాఁగలదు.

ఇందు పత్రికాభిప్రాయములను ప్రకటించుటలో కూడ ఒక విశేషము కలదు. పై యుద్దేశముతోనే, సాధారణముగా సమకాలికు లానర్హునట్లు గూఢభాగములను వదలిపెట్టి బొట్లు పొడువక, నాకు లభించిన పత్రికాభి ప్రాయముల నెల్ల యథావత్పకములుగా నచ్చొత్తించితిని. ఏతత్పత్రికాధి పతులకు, విశేషించి దీర్ఘముగను నూత్నముగను గ్రంథము విమర్శించినందుకై ఆంధ్రపత్రికకు సంబంధించిన గాడిచెర్ల హరిసర్వోత్తమరావు, ఎమ్. ఏ., గారికి, నా నందనములు. గ్రంథమునందత్యంతాదరము చూపి నన్ను మిగుల ప్రోత్సహపఱచిన యాంధ్రచంద్రికాధిపతులకు కృతజ్ఞుఁడను.

గుణాగుణనిరూపణము పాతకమహాశయాల కార్యము. ఎత్తువారిచేతి బిడ్డల యభిప్రాయములను గాని, పుచ్చకాయల దొంగ యనిన బుజుములు తడవి చూచుకొనువారి యభిప్రాయములను గాని, అవివేకాభిప్రాయములను గాని, సాహసాభిప్రాయములను గాని, ఎవరును పాటించరు. ఒరులనెఱుకు పోనేల? నామట్టునకు నేనే పాటించను. పరమార్థసూచక మైన యొకానొక పరిహాసోక్తి సజాతీయదురభిమానదృష్టికి దొప్పరిగంతుగ తోచుటలో నా శృర్య మే మున్నది? నిజ మాడిన నిష్ఠురముగ తోచుట సాధారణము. కాని, ఆర్జవపరాయణులగు ధీమంతులు కూడ పాటపడుట కనికాశములు గలవు. వ్యాఖ్యాతలు గ్రంథకర్త యుద్దేశింపని గుణముల నారోపించుటయు, అతనికి స్ఫురింపని దోషముల నిరూపించుటయు సాధారణము; అట్లే యతని భావములను సరిగా గ్రహింపలేకపోవుట కూడ సహజము. విశేషించి, క్రొత్త దారి త్రొక్కిన యీ గ్రంథము విషయమున ఇట్టి ప్రమాదముల కెక్కువ యవకాశము కలదు.

ఇది కథ కాదు, కావ్యము కాదు, చరిత్రము కాదు, శాస్త్రము కాదు; మఱి యేమిటో నిర్ణయించుట నా పని కాదు. కాని, ఇందు వివిధలక్షణము లును, విధివిరామములు లేకుండ, అనేకసందర్భములలో మిశ్రమమై యుండుట మాత్రము స్పష్టము. కావ్యగుణము లగు నతిశయోక్తి మొదలైన యలంకారములు చరిత్రమును శాస్త్రమును బాధించును; ప్రస్తరించి చూచినచో, ఇట్లే యితరగుణములు కొన్ని తక్కినవానిని బాధింపగలవు. ఒకానొకప్పుడు పరిహాసోక్తులు పరమార్థములుగను, పరమార్థములు పరిహాసోక్తులుగను పొడకట్ట వచ్చును. ఈ సూత్రమును పాటించనిచో, గుణగ్రహణపారిణులకు పైతము విపరీతార్థములు స్ఫురించుట యబ్బురము కాదు. ఇట్టి విపరీతాభిప్రాయము లకు గాని, నా ప్రతిజ్ఞ కఠీత మైన విమర్శనలకు గాని, నే నెంత మాత్రము నుత్తిరవాదిని గాను. పై సూత్రము ననుసరించి మాత్సర్యదృష్టితో గ్రంథమును మఱియొకసారి చదువుకొనుఁ డనుటయే అట్టి విమర్శకులకు నా జవాబు.

ఇట్లునుటచే దురహంకారి నని భ్రమింపరాదు. సర్వజ్ఞత నటించు వారే కాని దురహంకారులు కాఁజాలరు. ఇటీవల దేశము బాగుపడుచున్నది; ప్రకృతలోపము లెత్తి చూపినచో, ఇంకను బాగుపడుట కెక్కువ యవకాశము కలుగునని పుట్టెఁడనుటో ఈ పుస్తకము వ్రాసిన నేను, నా దోషము లెవరేని యెత్తి చూపు నెడల, సంస్కరించుకొనకుండునా? తప్పక సంస్కరించుకొం

చును. కృతజ్ఞతాపూర్వకముగ సంస్కరించుకొందును. సంస్కరణము పేర బలాత్కారముగ చేయఁబడెడి ఆకార్యములనును అవ్యక్తపుమాన్యులనును విముఖుడనే కాని, సంస్కరణమునకు విముఖుడను గాను; నింతమాత్రమును గాను.

సంస్కరణ మనుస్తానైకసాధ్యము; దాని నాచరణములోనికి తెచ్చుటకు హేతువాదరూపక మైన బోధనము మాత్రమే యుత్తమాసాధనము. వస్తువునందు గుణము గలదేని, వ్యాప్తికి బలాత్కార మనావశ్యకము. గుణ మభివృద్ధి మగు నెడలనే, కుత్సితోపాయము లవశ్యము లగును. బలాత్కారముకన్న నధమ మైన కుత్సితోపాయము లేదు. అది, విశేషించి, వ్యక్తిస్వీకృతం త్ర్యమున కగ్నిసంస్కారమువంటిది. కనుకనే సర్వసంస్కరణములను కాల మొక్కటియే సహజముగ తీర్వగల దని వ్రాసితిని—అనగా శ్రవణమననాదులవలన జనుల మనస్సులు కాలక్రమమున పరిపక్వ మైననే కాని, సంస్కరణములు యథా యోగ్యములుగా పాఁచుకొని యాచరణములోనికి రా వని నా యభిప్రాయము. సంస్కరణమున కని—సంస్కరణమునకై కాదు—పాటుపడు స్వాధిపరమతులు కటికవా రంటినే కాని, సంస్కరణ నవలేదు. బలాత్కారసాధన ప్రయోగము మాత్రమే దూష్య మంటిని గాని, సంస్కరణోద్యమము కూడ దవలేదు.

కేవలబలాత్కారమే దూష్య మగు నెడల, పశుబల ప్రయోగమునుగూర్చి ప్రత్యేకముగ చెప్పవలెనా? అనావశ్యకము. లోకవ్యవహారము ననుసరించి స్వాధిపంరక్షణమందును నప్తిద్రవ్యభిక్త యొనర్చు ప్రయత్నములందును పశుబల ప్రయోగ మావశ్యకముగను రాజనీతిగను యోగ్య మగు నేమో కాని, అది యన్యథా యధమాధినుము. కేవల ఘాతుకత్వము గుణము కానేరదు. పశుబలమున కుపబలముగా వలయునవి, వంచకత్వము కుట్ర మొదలగు దుర్గుణములే కాని, జ్ఞానైకమత్సాది సుగుణజాలములు గావు. వంచకత్వమును కుట్రయు, దుర్వినియోగపడిన జ్ఞానైకమత్వము లైన నగునే కాని, కేవలజ్ఞానైకమత్వములు గావు.

ఇట్టి సందర్భములలో సంస్కరణవ్యాప్తికి బలాత్కారాదులంతటి దుష్టసాధనములను ప్రయోగించుట కేమి కారణ ముండును? కారణము లేక యే కార్యమును కలుగ నేరదు గదా! ఏవిధమున చూచినను, దీనికి స్వప్రయోజన పరత్వముకన్న సరియైన కారణము గాననూకున్నది. కాని, శుద్ధ మగు స్వప్రయోజనపరత్వము గుణమే కాని దోషము గాదు. అది లేనియెడల, వ్యవహారమే జరగను; అభివృద్ధి యనలే యుండదు వ్యక్తుల బాగోగులే సంఘము బాగో

గులు. పరావకారక మగునట్టియు సరోవకారకముగ నటింపఁబడునట్టియు స్వార్థపరత్వము మాత్రమే దోషమాషితము. గ్రంథమందు గర్తీంపఁబడినది, ఈ స్వార్థపరత్వమే కాని, పూర్వోక్త మగు శుద్ధస్వార్థపరత్వము గాదు.

ఈ స్వప్రయోజనపరత్వ ప్రశంసనుండి చిట్టచివరకు 'జనుల తారతమ్యములను నిరూపించుట భావములను బట్టియో, కార్యములను బట్టియో?' అను ప్రశ్న బైలువెడలినది. స్వభావమును బట్టి కాని ఫలమును బట్టి కాని కార్యము నింద్యమైనను, భావసంకల్పములు మంచి వగునని వానిని బట్టి కర్త నిర్దోషి గనే పరిగణింపఁబడుచున్నాఁడు; అధమపక్ష మతని దోషము సహజతప్రత్యో వాటింపఁబడుట లేదు. సర్వకాల సర్వదేశములందును ఇదియే ధర్మప్రమాణము. కాఁబట్టి జనుల తారతమ్యముల నిరూపణమునకు భావమే ప్రధానముగ తేలుచున్నది. మఱి స్వభావమును బట్టి కాని ఫలమును బట్టి కాని కార్యము మంచి దైనను, అంత మాత్రముచే దుర్భావప్రేరితుఁ డగు కర్త యెట్లు యోగ్యుఁడు కాఁగలఁడు? అతఁ డొకవేళ మంచి కార్యమునకు మెప్పు విడదీసినను, దుర్భావములకు దూషింపఁబడక మానఁడు. దీనిని బట్టి భావకార్యములు రెండును ప్రధానములుగ తేలుచున్నవి. ఇతఁ కార్యశూన్య సద్భావసమ్మద్ధి, నిరుపయోగమే యైనను, వ్యక్తియొడ నొకవిధ మైన గుణముగ నే కాని, కేవలము దోషము కానేరదు. భావశూన్య కార్యశూరలకును వెట్టి వాండ్రుకును అంతగా భేదము గన్పింపదు. ఈ విధముగా పరమార్థవృష్టితో ప్రవర్తించి చూచినయెడల, భావ మప్రధాన మనుటకుఁ గాని కార్యమే ప్రధాన మనుటకుఁ గాని భావకార్యములకు సంబంధమే లేదనుటకుఁ గాని వీలుండ దని తోచుచున్నది. కాని, అన్యోన్యభావము లెఱుంగ నక్కఱితేని పొత్తుకలయికల గుణవిశేషము, పాశ్చాత్యసంఘతత్వపరిలకులకే కాని, బోధ పడకపోవచ్చును. ఇంతకును ఈ ప్రశ్న గ్రంథమున కప్రస్తుతము. కార్యముల యోగ్యతాయోగ్యతల నిరూపణమునందు, కర్తల తారతమ్యములు అధునాతన సనాతన కాలభేదములు మున్నగునవి పాటింపఁబడఁగూడ దనుటయే ఇందలి ప్రధానవాదము. కార్యముల మంచిచెడ్డలను ఆయా కార్యములను బట్టియు, అవశ్య మగునని, వాని ఫలములను బట్టియు నిరూపించుటయే పరమలోకేకధర్మముగ నూచింపఁబడినది. కార్యము మంచి దయ్యను భావము చెడ్డదిగా నుండవచ్చు నను యంగతి కూడ గ్రంథమున కప్రస్తుతమే ఏకారణముచేతినో కొందఱిచే మంచి

వనిపించుకొనుచున్న యకార్యముల చెడ్డతనము తత్కారకము లగు చెడ్డభావముల నిరూపణమువలన నెక్కువ స్పష్టమగు ననుటయే గ్రంథాభిప్రాయము.

ఇట్టి యకృత్యములను సంఘసంస్కరణము పేర వ్యాపింపఁజేయు నుద్యమమును గర్తించి, ఆర్థికసంస్కరణమున కుపక్రమించి సంఘము నుద్ధరించుట యవశ్యకర్తవ్య మని చివరకు హెచ్చరించితిని. ఉన్న తోకలు పట్టి కోయుటయు లేని తోకలను కట్టుటయు అవశ్యము లగు యథార్థసంస్కరణములగు గ్రహింపఁబడిననే కాని, పద్మార్థమును బట్టి సంఘనిర్మాణమునకును దారి ద్రావనోదనమునకును సంబంధము లే దనుకొనుటకు వీలు లేదు. సంఘాభ్యుదయమున కార్థికసంస్కరణమే యత్యవశ్య మని యిందు ననుర్ధింపఁబడియున్నది.

మన సంఘము నభ్యుదయస్థితికి తేవలె నని బ్రిటీషు ప్రభుత్వమువారు సర్వదా పాటుపడుచున్నారనుటకు మన మీ ప్రభుత్వమున ననుభవించుచున్న ప్రతి నూతనసౌకర్యమును ప్రబలముగ ప్రత్యక్ష నిదర్శనము. నా 'కవి తోషపాయన'మందు బ్రిటీషువారు మన కొనర్చిన మహోపకారములు కొన్ని యభివర్ణింపఁబడియున్నవి. మన కే విధమైన మేలు కలిగినను, అది బ్రిటీషుపరిపాలకుల స్వతంత్రలోపసవలననే కలిగిన దనుటకు సందియము లేదు. అట్లని బ్రిటీషుపరిపాలనమున లోపములే లే వనుటకు వీలు లేదు. కాని, ప్రజలును ప్రభువులను పరస్పరభాషాపరిచయము లేనివా రగుటచే, రాజభాషాపరిచయము కారణముగా అధికారపదవులకు వచ్చి నుద్యమిత్తవ్యము పహించెడి మన దేశీయులు కొందఱు తమయెడఁ గల విశ్వాసమును తమకుఁ గల యధికారమును వినియోగపఱుపకయో దుర్వినియోగపఱచియో స్వప్రయోజనములను సాధించుకొనుచు రగుచులేని, బ్రిటీషుపరిపాలకుల లోప మే మున్నది? సంఘస్థుల ప్రవర్తనము బాగుపడిననే కాని, సంఘము బాగుపడఁజాలదు; ఎంత సుమధు లైనను ఎంతి సదుద్దేశము గలవా రైనను, పరులు దానిని బాగు పఱుపఁజాలరు. కనుక నే, దేశీయుల ప్రవర్తనము సంస్కరింపఁబడవలె ననెడి యుద్దేశముతో, ఆయోగ్యులు తమకు లభించిన యధికారమును దుర్వినియోగ పఱచు విధానము లిందు కొంతేఱున ప్రస్తావించఁబడినవి; అంతే కాని, బ్రిటీషుసామ్రాజ్య ప్రసక్తి యెంత మాత్రమును లేదు.

దేశీయప్రముఖులలో నొక రగు దివాన్ బహదూర్ శ్రీయత కంచి కృష్ణస్వామి రావు, సి. ఐ., గారి గ్రంథమును దదివి తమ సానుక్రొశము

ననుగ్రహపూర్వకముగ వ్యక్తికరించియున్నారు. వారి కెంతయు కృతజ్ఞుడను. పాతకమహాశయాలకు గ్రంథోద్దేశము సుస్పష్టమగు నిమిత్తము వారి యభిప్రాయముయొక్క యాంధ్రీకరణ మీ క్రింద చేర్పబడినది :

“హిందూదేశీయుల సంస్కరణసంరంభములను పరిహసించు మీ ‘అపూర్వసంఘసంస్కరణ’ మనిడి యాంధ్ర కావ్యమును నేను శ్రద్ధతోను సంతోషపూర్వకముగాను చదివితిని. పద్యములు నులభములై మనోజ్ఞముగా నున్నవి. అత్యర్థపరిత్యాగ మక్కిటలేని శుష్కపదేశంబునకును, కేవలము స్వప్రయోజన పరత్వముచే చేయు జనతానియోగనిర్వహణాడంబరంబునకును మీరు స్పష్టముగా ప్రతిపాలులై యున్నారు. తప్పక తొలగింపవలెనని లోపంబులను జనులు శ్రద్ధాశువులై గ్రహించునట్లు సమర్థించుటయే మీ ముఖ్యోద్దేశము. మీ గ్రంథము వాస్తవమైన పురోభివృద్ధికి కొంతవలె కుపకరింపవచ్చు నని నేను దృఢముగా విశ్వసించెదను. దేశాభిమానపురస్కరమైన యీ యుద్యమంబున మీకు జయము సిద్ధించునుగాక !”

కీర్తిశేషులైన శ్రీ వేంకటగిరి సంస్థానాధిపతులు మహారాజా సర్ వెలుగోటి రాజగోపాలకృష్ణయ్యచేంద్ర బహదూరు, జి. సి. ఎస్. ఐ. గారు. ఈ కూర్పు ముద్రణము నిమిత్తము సానుకూలపూర్వకముగ ధనసహాయముగావించిరి; వారి కెంతయు కృతజ్ఞుడను.

ప్రపథమమున గ్రంథమును ప్రకటించి నన్ను ప్రోత్సహపఱచినందుకై ఆంధ్రభారతీ పత్రికాధిపతులకును, దీని కాసీ రైటు వెలకు తీసికొని నాకు సమయమునకు సాయపడిన శ్రీ కాళిహస్తి చంద్రమాళేశ్వరశాస్త్రి గారికిని, ఇచ్చడీ కూర్పును ముచ్చటగా ముద్రించినందుకై నా మిత్రులు శ్రీయత వావిళ్ల వేంకటేశ్వరులు గారికిని, తమ చందాదారులకు బహుమానగ్రంథముగా నిచ్చు నిమిత్తమీ కూర్పుప్రతుల మొత్తముగా శాస్త్రిగారియొద్ద వెలకు తీసికొన్న నవలాగ్రంథమాలాధికారులకును కృతజ్ఞతాభివాదము లర్పించినంగాని, ఈ స్వనిషయము సమాప్తమైన దనుటకు వీలు లేదు. ఇతరపాతకుల నిమిత్తము రెండవ కూర్పును శీఘ్రకాలములోనే వెలువఱచుటకు ప్రయత్నములు జరుగుచున్నవి.

చెన్నపట్టణము }  
30-6-1916 }

గ్రంథకర్త

శ్రీ రస్తు

## పత్రికాభిప్రాయములు

ఆంధ్రచంద్రిక

అపూర్వసంఘసంస్కరణము—ఈ గ్రంథము పద్యకావ్యము. తోచిన నక్క తన నూతనకృతినీగూర్చి తోడినక్కలకు బోధించుట, అందులో నొక నక్క ఖండించుట, మొదటి నక్క భంగపడుట—ఇదియే కథాసారాంశము. కథ సామాన్యమయిన దైనను, ఇప్పటికాలపు మనవారల నుద్బోధించు నుద్దేశముతో వ్రాయబడినది. సాంఘికరాజ్యాంగవిషయములు రెంటిని గూర్చి ఈ పుస్తకమునందుఁ జేయబడిన చర్చలు గ్రాహ్యములు. ఈ పుస్తకము చదివినవోఁ బ్రతివాఁడును దనయందుఁగల లోపములకుఁ దల వంచుకొని తన్నుఁ దా నవరించుకొనఁ బ్రయత్నించును. హాటు బూటే నాగరకచిహ్నము లను ఇప్పటి కాలపు కొందఱు దీనిని తప్పక చదివి, మన ప్రాచీనార్యుల పేరు ప్రతిష్ఠలు నిల్పుదురుగాక! తెలి జాతీయము, సులభము, కడు రమణీయము. పద్యములు గీతములు కందములే. సామెతలలో వేమనశతకమును బోలి యంతకన్నఁ జౌఢతరముగ నున్నది. పుస్తకములోని ప్రతిపద్యమున కొక లక్ష యిచ్చినను ఎక్కువ గాదు. ఎన్నిమాటలు చదివినను దృష్టి తీరదు. గ్రంథకర్తగారు ఆంధ్రలోకమునకుఁ జిరపరిచితు లయిన కాళ్లకూరి గోపాలరావు గారు.—  
10-2-1916.

ఆంధ్రపత్రిక

వాఙ్మయము మహావృక్షము. దీని శాఖలు తండ్రివలెండములు. అందు లోని మహాశాఖలు రెండు: గద్యపద్యములు. ఈ రెంటియొక్క గుణములలో నొకదాని గుణంబు రెండవదాన నుండ దని కాని యుండరా దని కాని చెప్ప సాహసంపరాకున్నను, గద్యప్రపంచము సామాన్యముగా విజ్ఞానవ్యాపకము ; పద్యప్రపంచము సామాన్యముగా సంవేదనాసంస్కారకము. మానవస్వభావ



మున విజ్ఞానసంవేదనలు చెంటికిని ప్రత్యేకస్థానములు గలవు. విజ్ఞానవైరళ్యము లౌకికసామర్థ్యము నాపాదించును. సంవేదనాసంస్కారము హృదయపరిశీలనకుం బురికొల్పి లౌకికసామర్థ్యోపయోగంబున మానవుని నడపింపఁగలుగును. అది యునుం గాక, సంవేదనావిజ్ఞానభణము ఆనందిపరవశత్వంబునకు శ్రోతం గొని పోయి ఆ పద్దెనార్యుని పుత్రిక యగు నవ్వరోపనితెయ్యక- వాక్యముల సార్థకంబు చేయు. మానవచిత్తాకర్షకం బయి సంవేదనాసంస్కరణాపాదకం బై ఆనందలోకసంధాయకంబై తనరారునది కావుననే పద్యప్రపంచమును సర్వ నాగరకజాతులను వాఙ్మయమున మిన్నగా నెన్ని చిన్న నాటినుండియు నిరంతరము పెనుచుకొనుచు వచ్చుచున్నవారు. ఈ పద్యప్రపంచమున నెన్నియో విభాగములు పొడనూపియున్నవి. అన్ని చేకములయందును వచనరచనను నిలువంబెట్టుటకు సాధనములు పూర్వము లేమింజేసియు పద్యము ముఖ్యముగా వరంపరగా నిలువఁగలది యగుటంజేసియు మొదటమొదట పద్యమే వాఙ్మయోపయోగము లన్నింటికి నుపయోగపడుచువచ్చెను. అందుచేతనే ధర్మశాస్త్రంబులు గూడ పద్యకావ్యములుగా వెలువడుట సంభవించినది. కావుననే మన లాక్షణికులు ప్రభుసమితియు లను నొక విభాగమును కావ్యప్రపంచమున నేర్పఱచుటయు నవసరమైనది. నిజముగా ప్రభుసమితి కావ్యప్రపంచములో హృదయరంజక మగు వ్యక్తులు చేరకపోలేదు కాని, ప్రభుసమితివాచ్యమే హృదయసంవేదనావిజ్ఞానభణమునకు తావు లేకుండఁజేయుటంజేసి ఈ భాగము పద్యప్రపంచమున చేరుట పద్యమునకు చిహ్నమాత్ర మగు ఛందోగణవిశేషంబున ననియే చెప్పఁదగియున్నది. ప్రభుసమితిములకు చెందవదిగ మన లాక్షణికులు సుహృత్సమితిమును నుడివీరి. ఈ విభాగము ధర్మశాస్త్రములవలె వట్టి యాజ్ఞాప్రపంచమును శిక్షణరక్షణాప్రపంచమును గాక, కాంతాసమితిమునందేరు కావ్యప్రపంచంబువలె వట్టి యానందదాయకంబు గాక, చెంటిని సమీపితంబొనర్చుచున్నది. ప్రభుసమితిములు స్పష్టముగా శబ్దప్రధానము లని ప్రతాపరుద్రీయకారుఁడు వాక్యచ్చియున్నాఁడు. మన లాక్షణికులు సుహృత్సమితిములలో పూర్వోహసములక మగు బోధను చేయు పురాణములను మాత్రము

చేర్చియున్నారు. సుప్రసిద్ధవస్తువు కావ్యమున కాధారమయిన యప్పుడు గూడ కథ విశేషభాగము స్వకపాలకల్పిత మగునేని, అట్టిదానిని కాంతాసమితి ప్రపంచమున చేర్చినారు. పూర్ణముగా స్వకపాలకల్పితంబు లగునవి ప్రాచీనుల యామోదము నంతగా నందలేదు. ఆమోదము నందనిమాత్రమున ప్రాచీనులు స్వకపాలకల్పితకావ్యములను రచియింపలే దని యభిప్రాయపడఁగూడదు. కల్పితకావ్యములు కృత్రిమరత్నము లని వారు వ్యవహరించినను, కాదంబరికిని ప్రబోధచంద్రోదయంబునకును ఉత్తమగౌరవము నిచ్చుట మాత్రము తప్పలేదు. ప్రబోధచంద్రోదయంబు ననుసరించును కాదంబరి ననుసరించును ననేకరచనలు తరువాత వెలసియుండుట మన వాఙ్మయచరిత్రము నెఱింగినవారి కందఱును విదితమే. కల్పితకావ్యప్రపంచమున కాదంబరి యొకతెగకు చేరుచున్నది; ప్రబోధచంద్రోదయము మరియొక తెగకు చేరుచున్నది. ప్రభుసమితి సుహృత్సమితి కాంతాసమితి ప్రపంచముల గుణములను గ్రహించినట్టివారు ప్రబోధచంద్రోదయము సుహృత్సమితి ప్రపంచమునకు చేరుననియు కాదంబరి కాంతాసమితి ప్రపంచంబునకు చేరుననియు నిర్ణయింపఁగలరు. స్వకపాలకల్పిత గ్రంథములలో ప్రభుసమితిములకు చేరునవియు లేకపోలేదు. అవి నీతి శాస్త్రములు. భర్తృహరి వేనున ఇత్యాదుల పద్యములు ఈ విభాగమున చేరునని చెప్పఁదగియున్నది. ఈ రీతిగా స్వకపాలకల్పితకావ్యప్రపంచమును గూడ మన లాక్షణికుల విభాగముల క్రిందికి చేర్పవచ్చును.

పాశ్చాత్యవిదర్శనములను బట్టి స్వతంత్రవాఙ్మయప్రపంచ మేర్పడినందు నీ దినములలో నీ విషయ మవశ్యవిచారణీయమయి యున్నది. ప్రస్తుత చర్చనీయాంశమునకు కల్పితకావ్యప్రపంచమునందలి సుహృత్సమితివిభాగపరిశీలన యవసరము. ఈ విభాగమునకు పాశ్చాత్యవాఙ్మయమునందలి 'కాల్టె' అను వామమున నొప్పు విభాగము సరిపోవచ్చు నని చెప్పఁదగియున్నది. కాల్టెరునకు ముఖ్యలక్షణ మొకటి యున్నది. చదువుకొనువానికి తన గుట్టు లండువలన బయటపడవలయును కాని, అది తన్ను గుఱించి వ్రాయఁబడియున్న దని ఆతనికి కోపము జనింపరాదు. ఇళిత చమత్కారముగా మన గుట్టు మనకే బయట

వడుచున్న దను హాసము అతని వదనమున చూపట్టవలయును. పాశ్చాత్య ప్రపంచమున నీ వాఙ్మయసాధన మెంతయు చక్కగా నుపయోగింపఁబడినది. వ్యక్తిలోపంబులనే గాక సంఘలోపములను గూడ ఆయా కాలముల కనునగు రీతిని ప్రతిఫలింపఁజేయుటను అనేకులు మహాకవులు తమ ధర్మముగ నొనర్చి కొనినవారన్నారు. తుద కీ సాధనము వచకావ్యంబులం గూడ నుత్తమపట్టు త్వము కలదిగా నొనర్పఁబడినది.

మన వాఙ్మయమునను ఈ పోకడ లన్నియును లేకపోలేదు కాని, అభివృద్ధిమాత్ర మిప్పుటి కీ సాధనమునకు హెచ్చుగా కలుగలేదు. ఈ సాధనము ప్రత్యేకముగా నేర్పడిన దనియు చెప్పరాదు. ప్రజోదఘంధోదయ ప్రశంస ఇదివఱకే చేసితిమి. అది సంఘమును సంస్కరింప నేర్పడినది. కుద్ధసాత్త్విక శాంతరస మందు ప్రధానము. వ్యక్తిసంగతి తీసికొందుమేని రామలింగేశశత కంబును చంద్రరేఖావిలాపంబును నీ రెంటి నుదాహరింపవచ్చును. ఈ రెంటి చరిత్రముచేతనే మన వాఙ్మయమున నీ హాస ప్రపంచ మేల యభివృద్ధి కాలేదో వివరింపవచ్చును. రామలింగేశశతకమునకు ఉన్న గౌరవము చంద్రరేఖావిలాపంబునకు లేదు. కారణము దూర మరయ నవసరము లేదు. రామలింగేశశతకమునందలి హాసము సాత్త్వికగుణభూయిష్ట మనుటకు రాదు గాని, రాజగుణభూయిష్ట మనుటకు సందియము లేదు. చంద్రరేఖావిలాపములోని హాస్యము మహాతామసభూయిష్టము. దీనినే తిట్టు కవిత్వ మని మనవారు వ్యవహరించియున్నారు. సామాన్యమానవుఁడు తాత్కాలికతామస మాతని నావలించియుండిననే తప్ప తిట్టుల వినుచుండఁజాలఁడు. అట్టి తిట్టుల తిప్పలు తాత్కాలికమాత్రములేయై నశించును. అంగమునను ఇట్టి గతి హాసరచనకు తప్ప లేదు. ఉత్తమహాసప్రబంధకర్త లనిపించుకొనిన పోవు స్విట్టుల రచన లెన్నియో నేడు మూలపడిపోయినవి. వారు సంఘము నుద్దేశించి చేసిన రచనలును చదువువారి పుడు ఎండతో లేరు. కాని, స్విట్టు వ్రాసినవానిలో సాత్త్వికతర

హాస్య మను పదమునకు రూఢిచే వికటమాత్ర మర్థ మగుటచే హాస మని ఇప్పట్టున వ్యవహరింతుము.

ములను అజీసమును అతని యనుసారమును వ్రాసిన సాత్త్వికహాసరచనలును నేటికిని జనరంజకములుగా నున్నవి. మన దేశమున నొకప్పుడు వెలసిన ప్రహసంబులకు వెల లేకపోవుటకును వాని తామసప్రకృతియే కారణము. ఈ విభాగములు మాత్రమే కాక, వికటకవిత్యము నొందు గూడ ఈహాసప్రపంచమున చేర్పవచ్చును. దానినే మనవారు హాస్య మను పేరిట వ్యవహరించియున్నారు. కావున హాసప్రపంచమున నాల్గు తెగ లేర్పడుదున్నవి: సాత్త్వికహాసము, రాజహాసము, తామసహాసము, వికటహాసము. ఇందులోను వ్యక్తిమాత్రము సంఘమాత్రము నను సరియొక విభేదముచే నెనిమిది తెఱంగులు చేయవచ్చును. అందులోను పూర్ణ కావ్యములు, చిలు కావ్యములు, గీతములు అను విభేదము గమనింపకతప్పదు. ఇది యంతయు నాలోచించినయెడల తాత్కాలికమై సామాన్యముగా నశించిపోవు తామసహాసరచనను శాశ్వతవాఙ్మయాభివృద్ధిలో తప్పక త్రోసివేసినను, పదు నెనిమిది రీతుల నవీకరచనకు ఎడ మిచ్చిన వార మగుదుము. కావున నాంధ్రకావ్యరచనాధురీణు లీ సృష్టివైపునకు ఎక్కువగా దృష్టి మరలించుటగాక యని కోరుచున్నాము.

నేటికినియు మాయెట్లు నుండు అపూర్వసంఘసంస్కరణ గ్రంథము రాజహాసప్రపంచమున చిలు కావ్యముల తెగకు చేరుచున్న దని వ్రాయఁగలం దులకు సంతసించుచున్నాము. ఈ కావ్యమునకు వ్యక్తిదోష మాధారము కాలేదని చెప్పుటకు రాదు కాని, అయ్యదియు ఎవ్వరెవ్వ రెంతెంతవఱకు సమన్వయము తమకు తామ చేసికొనిన సంతంతవఱకు నూటిగా తాకునట్లున్నది. సంఘదోషముతో చక్కగా చెనవేయఁబడియుండుటనుజేసి ఈతెఱంగు వ్యక్తియై యిద్దరుద్దేశింపఁబడినాఁ డని చెప్పుటకు రాదు. ఇందు వ్యక్తిసంఘముల రెంటి ప్రశంసయు వీడరాని భంగిని పిరిగొనుచుండుటచేత ఈ చిన్ని కావ్య మొక్కచో తామసప్రకృతిగనబఱచినయప్పుడుం గూడ నక్కాత్యము సామాన్యముగా మితిమీరిపోవుట తోచుచున్నది. కావ్యమునందు కవి మన ప్రపంచంబును గుఱించి వ్రాయుచుం గూడ కథానిర్వహణంబునకు నక్కలయు కుక్కలయు ప్రపంచము నుపయోగించుకొని మానవజాతిని వీనికి నిదర్శనమాత్ర మొనర్చుటం

జేసి మహాభిమానపూరితులకుం దప్పు ఇతరులకు ఇది యొక చిత్రమును కట్టుకథ వలె పునీయింబై యొక్కొకవేళ సాత్త్వికహాసపు భ్రమనే కల్పింపవచ్చును. కావ్యరీతియం దిట్టి వివేకము చూపుటయే గాక, కవి ఈ చిన్న కావ్యమున వ్యక్తులయొక్కయు సంఘముయొక్కయు రాజకీయ సాంఘిక సాహిత్య దౌర్బల్యము నంతయు నేకకాలమున నపూర్వరీతిని బయటపెట్ట నుంకించుచుండుట ప్రశంసనీయము. ఇందలి రెండు ముఖ్య పాత్రల నోటినుండియే సర్వవిమర్శయు ప్రకటితమయి యున్నది. సమావేశసమయంబున కథాకాలముగ నిర్వచించు కొనినందున కవి తోచిన జంబుకంబుచేతను వృద్ధజంబుకంబుచేతను రెంటి చేతను ఉపన్యాసరూపముగ ననేకవ్యక్తిలోపంబులను సాంఘికలోపంబులను చక్కగా బయటపెట్టగలిగినాడు.

కాని, విమర్శ యచ్చటచ్చట మితి మీతీ వెగటు పుట్టింపకపోలేదు:

“నేను జెప్ప, నాతఁడు చెప్ప, నీవు చెప్ప,  
చెప్పాచె ప్పని కుర్చీల చేరబడిరి.”

అనునట్టి యపహాస్యమును స్ఫురింపజేయు గ్రామ్యప్రయోగంబును,

“తను యకృత్యము ల్వ్యధివిహితములు గాఁగ  
ఇంతులకు నెల్ల స్వాతంత్ర్య మిత్తు నునుచు  
పెండ్లి దాత్కాలికై చిక్కివిధిగ మార్చు  
నరులఁ గొనియాడు నీకు మానం బె టుండు?”

అను కటు వగు నతిశయోక్తియును,

“వారి శీలం బెఱుంగక వట్టి విద్య  
నేల పొగడ? పెక్కండు డిగ్రీల ప్రక్క  
డిగ్రీ యనుటకు గుర్తగు డీని జేర్చు  
కొనవలయు డిగ్రీ శీలంబు గుఱుతు గాఁగ.”

ను అంగభాషామిశ్రం బగు దొడ్డురంగతును

“అభిలషావనదేవాలయములు గూడ  
జారతావై శికములకు సాయపడఁగ”

అను రీతి నిరర్థకదోషోపణంబునను ఈ చిన్ని గ్రంథమునందు కానవచ్చుట మాకుం జూడకభావిజ్యంభణమునకు సహకారులుగా కానరాలేదు. కవి యిట్టి లోపములను గాచికొనియుండిన బాగుండియుండును.

కవిత్యక్తై లి మిక్కిలి పటుశ్వము కలదిగా నేయున్నది. వ్యర్థపదములను పరిత్యజించు ప్రయత్నము నీ కవి బహుజాగరూకతతో చేసియున్నాఁడనుటకు కావ్య మంతయు నిదర్శనముగా నున్నది. ఈ ప్రయత్నముచే కొంత లాభిత్య మచ్చుటఁచుట తగ్గిపోయిన దనుటకు సందియము లేదు కాని, ఇంటింటికిని శతావధానాలు వెలసి ఆశుకవిత్యము పెచ్చుపెరిగిపోయియుండు నిక్కాలమున వ్యర్థపదములయండి కాచికొనుట సత్కృతులకు విధి యగుచున్నది. ఈ యపూర్వసంఘ సంస్కరణ రచనయందు ఆధునికకవిత్యంబులమీఁది మరియొక విశేషంబును పొడగట్టుచున్నది. జాతీయంబులను లోకోత్తలను కొంచె మించుమించుగా పవ్యవస్థంబునకు కవి పరిపించినాఁడు. తా నా లోకోత్తలకు వివరములుగనో సామ్యములుగనో రచించిన వాక్యములను మరల లోకోత్తలు కావలయు నను దీక్ష గ్రహించినాఁడా యేమి యను ననుమానము దోచు భంగిని స్వకల్పనలను కుదించినాఁడు. శివాహారణంబు లిచ్చుచిపోయినయెడల గ్రంథ మంతయు ఎత్తి ప్రాయవలసి వచ్చును. మచ్చునకు కొన్ని క్రమము పెట్టుకొనక నూదించిన చాలును:

“ఏడ నుండిన గుణము గ్రహింపవలయు”

“విఘ్నములు పెండు మంచి గావించు నెడల”

“చేసి మాపిన ప్రజకు విశ్వాస మొదవు”

మొత్తముమీఁద కవి కొంతవఱకు వేదన ననుసరింపఁ దలంచినాఁడనుట స్పష్టము:

“వల్లెరమునఁ బాయన మున్నఁ బుల్లె నాఁకు;

కడవెఁడు జలంబు లున్నను గతుకుమండు;

ఎటులూ సింహాసనము లభియించుఁగాక,

మెనుకటి గుణంబు మానునే శునకములకు?”

అను పద్యమును వేమన వ్రాసిన

క. “కనకపు సింహాసనమున

శునకముఁ గూర్చుండఁబెట్టి శుభలగ్నమునం

దొనరఁగఁ బట్టము గట్టిన

వెనుకటి గుణ మేల మాను వినురా సుమతీ.”

అను పద్యంబునకు ఈడుగా వ్రాయఁబోయినాఁడు. తారతమ్యము చదువరులకు స్పష్ట మగుచు నే యున్నది. అయినను గ్రంథ మంతటను ఈ ప్రయత్నము ఇట్టిరీతిని గాక ఆ వేమనయొక్క సంపుటికరణశక్తి నుపాసించుటకై యొనర్పఁబడియుండుటంజేసి ప్రశంసనీయమే యగుచున్నది.

ఈనాటికి నూతనపథంబుగాఁ గాన్పించు హాసరచనాప్రపంచమున కూచిమంచి జగ్గకవి కృత చద్రరేఖావిలాపమును సంస్కరించి ప్రకటించుటే గాక అంతకంటెను సభ్యహర్షమున పాశ్చాత్యకవుల యాదర్శ ముంచుకొని స్వకల్పితకావ్యమును నిర్మింపసమకట్టిన కాళ్లకూరి గోపాలరావు గారు ఆంధ్రవాఙ్మయనేవకులలో గణనీయవర్ణమునకు చేరుచున్నారు. ప్రారంభించిన తేన్నున నింకను బాగుగా పరిశ్రమ యొనర్చి కీర్తి గాంతురుగాక యని కోరఁదగి యున్నది.—23-3-1916

### ను ద ర్శి ని

ఇది ముద్దు లొల్కు-251 పద్యములు గల గ్రంథము. వీరి కవిత్వము బహుధారాశ మయినది. “కప్తమో నిఘరమో ఘలభ్రష్ట మెండే” ఇత్యాది ఘలముల ధర్మధర్మభేదము గమనింపనివడువున నచ్చటచ్చట స్వల్పసందేహము లున్నను కవిత్వము ఎన్నదగినవానిలో నొకటి యనుటకు సందియము లేదు. ఈ గ్రంథమున విమర్శింపఁదగినది కవిత్వము కాదు. ఇందలి విషయము ఇప్పటికాలమునకు ముఖ్యావసరమై యున్నది. ఇందు నక్క యొకటి ఎచ్చటనో ఇరుకు కొని ప్రాణము మీఁదకు రాఁగా తుదకు తోఁక పోఁగొట్టుకొని బ్రతికి బయట పడి తరువాత తన జాతి నక్కలను జేర్చి, తోఁక లుండుట ఫేషసు గా దనియు

అందఱును తోఁకలు తీసివేసి “రిఫారం” చేయవలె ననియు సభలో నుపన్యసింపఁటయు, దానిపైని వాదోపవాదముల జరగుటయు నిందు ముఖ్యాంశము. ఇందు ఇప్పటి అవ్యక్తపు సంఘసంస్కరణములను గూర్చియు బాహ్య డంబరములను గూర్చియు గతానుగతికత్వమును గూర్చియు చక్కఁగా నుట్టంక రింపఁబడినది. మరియు ననేకమైన లోకనీతులు నూచింపఁబడినవి. గ్రంథవిస్తర భీతిచే విరమించుట యైనది. ఇందు అందందు కొన్ని పద్యములు సందర్భార్థ ద్యోతనమున కొంచెము క్లిష్టములుగాఁ జూపట్టుచున్నను మొత్తముమీఁద ప్రతిపద్యమును గుల్లబారుగా లేక రసప్రాగల్భ్యము గలిగియున్నది. అంశు అంశు ముఖ్యముగా చదువఁదగిన గ్రంథము.—15-3-1916

## శ్రీ రస్తు ఉపోద్ఘాతము

హిందూదేశములో హేళనకావ్యములు పెండుగా లేవు. “ఆదరపరి హాసవాక్యములు” మనకు సహజములు గావేమో! మోటు సరస మున్నది గాని, దానికిని పచ్చి తిట్లకును భేదము మిక్కిలి తక్కువ. ఈ హేళనమునకు లక్ష్యములు మతము, సంఘచరిత్రము, తత్త్వము మొదలగు సర్వజనులకు సంబంధించిన విషయములైనను గావచ్చును; లేదా, స్త్రీపురుషులైనను గావచ్చును. కూచిమంచి జగ్గకవి యొకానొక రాజును, అతని ప్రేయసిని నిరసించుచు నొక కావ్యము వ్రాసెను; దాని కైలి పచ్చి దూషణకుఁ దోడు పోయినది గాన నది విషయమునుబట్టి కాని, కైలినిబట్టి కాని, సరసరంజకము గానయ్యెను. ఆంగ్లేయభాషలో “స్విఫ్ట్” అను మహోన్నతభావుఁడు మనుష్యప్రకృతి నామాలాగ్రముగ ఖండించుచు నతితీవ్రములు హృదయవిదారణములు నగు గ్రంథము లనేకములు వ్రాసెను. ఆయన ననుకరించుచు శ్రీ పీఠేశలింగము గారు ‘సత్యరాజు దేశయాత్రలు’ మొదలగువానిని వ్రాసిరి కాని, మన భాగ్యముకతన వారి వాక్పారుష్యము నవలంబింపలేదు. ఫ్రెంచికవిమండలమునకు నాయకుఁ డనఁదగు ‘వోల్టేరు’ అను చిత్రవిచిత్రనవ్యభావవిలాసుఁడు మానవప్రకృతిని, నిజసమకాలికైరోపాఖండసంఘచరిత్రమును, క్రైస్తవమతిమును, వినువారెల్లరు పట్టరాక నవ్వరితని సరళమగు హాస్యరసమును బ్రకటించుచు, మానభంగముఁ జేసి విడిచిపెట్టెను. ఈ మహానీయమూర్తినండి నిరంతరధారగాఁ బ్రవహించు చిత్రపుటాహా లమానుషములు. తెనుఁగున స్వచ్ఛందముగ పరిహాసరసమును గొప్ప ప్రయోజనార్థమై ప్రయోగించినవారిలో ప్రథముఁడు నద్వితీయుఁడు వైనవాఁడు వేమన. అనేకవిధముల నీతఁడు వాల్మీకి నకు సమఁడైనవాఁడు. పరిహాసమునందు పారుష్యము లేని పరిహాస ముత్త

మము. అది వేమనకు స్వతస్సిద్ధము. శ్రీ పీఠేశలింగము గారు నీ క్రియయందు దక్షులు.

హేళనకృతుల ననేకు లనేకార్థముల నాసించియు, అనేకభావములచేఁద్రేరితు లయ్యు వ్రాసెవరు. మూఢమతము, వేషధారితనము ఇత్యాదికాటిల్యములకు వేమన శత్రువు. నాల్వేరు లోకహితప్రారంభుఁడు; క్రైస్తవమతము, పూజారులదాడి, రాజుల నిరర్థభాధికారము మొదలైనవి మనుష్యమహావృక్షమును బట్టి పీడించెడు చీడ లని యెంచి, వానిని విధ్వంసము చేయఁ గంఠణముఁ గట్టిన జగద్బాంధవుఁడు. స్విఫ్టునకు మనుష్యజాతి యన్న నే యనహ్యము. మృగములు మనకన్న మేలైన జీవితములు గలవి యని వారి యభిప్రాయము. మనుష్యప్రకృతిని సంస్కరించుట యన, వారి యభిమతము ప్రకారము, పానఁగని యోజన; నిర్మాలించుటయే కర్తవ్యమంట! అట్లుగట మానవస్వభావమందలి ప్రతిదుర్గుణమును బాగుగ విప్పి చూపి, సుగుణముల మఱుఁగువెట్టి, మనలను రాక్షసవికాచాకృతులఁ దీర్చి, దుస్సహులఁ జేసినాఁడు.

ప్రకృత మీ ‘అపూర్వసంఘసంస్కరణ’ కర్త యగు శ్రీ గోపాలరావు గారి యూహాపోహలను గూర్చి నే నేమి ముఁ జెప్పఁజాలను. బహుశః హిందూదేశపు దుష్స్థితిని జూచి మనసు నొచ్చి కాయకాయఁగా కార్యము వహించిరి కాఁబోలు. కొందఱు తమకుఁ గష్టము వచ్చినపుడు లోకమును నిం దించుదురు. తమకు దుఃఖ మొనపుడు తమ నేరమే యని భావించువారి సంఖ్య యత్యల్పము. అపాత్రుల యైశ్వర్యమును జూచి కలుషించువార నేమిలు. పాత్రుఁడో యపాత్రుఁడో యా జీవుఁడు సుఖపడుచున్నాఁడు గదా యని సంతోషించువారి సంఖ్య యత్యల్పము. కొందఱు తమ కెన్ని మంగళములు సమకూడినను దేశము హీనవశం గాంచి యుండుటను జూచి సహింపఁ జాలని కోపము వహించుదురు. మఱికొందఱు తమను విశేషింపరాని యేదో యొకవిధమగు నసంతృప్తిపాలై నిష్కారణముగ నందఱును గఱవఁబోదురు. ఈ ప్రపంచమున ప్రత్యక్షముగ ప్రత్యంశమునందును న్యాయము ప్రవర్తిల్లలే దని కొందఱు మనసు మెత్తనివారు నొచ్చివారై ‘ఈ పాడులోకములో న్యాయ మున్నదా, దేవుఁ

డున్నాడా? ' యని యార్తనాదముఁ జేయుదురు. మన కవిగారును ఇట్టి హృదయాందోళనము లేనివారు కారు:—

తే. “యోగ్యులకు శిక్ష, మఱి యయోగ్యులకు రక్ష;

ఏమి యీ వైసరీత్వము? సృష్టికర్త

కలఁడె యున్నచో వానికి గలదె బుద్ధి?... ”

(ప. ౧)

తే. “అల్లుఁ డొసరింప నెది చార్వమనఁగఁ బరఁగు,

అధికుఁ డొసరింప నదె శౌర్యమై రహించు;

కర్తవ్యస్థానుసరణి లక్ష్యములె కాని,

మంచిచెడ్డలు గలవె ప్రపంచముందు? ”

(ప. ౪౧)

వీరికి ముఖ్యముగ నాగ్రహము గల్గించునది మన జనుల స్వప్రయోజన పరత్వము. సంఘసంస్కర్తలు, దేశభక్తులు, మతోద్ధారకులు మొదలగు పెద్ద లందఱు వేషధారులు, కపటచిత్తులు! వారు ధనమునో పదవి నో యాశించి పని చేయునట్లు నటించువారు!! త్రికరణశుద్ధిగ పలికిన తత్త్వము ననుష్ఠించు వారు లేనే లేరు!! మన జాతి యంతయు నీరీతిని ప్రల్లి కంపెత్తుచున్న దనట నా మున్నున కింకను దట్టలేదు. ఇకముందును దట్టకుండునుగాక! ఈ కవి యంత పరిష్కారముగ హిందూజనులను నీతి బహిష్కారముఁ గల్గించి యుండుట కేమి కారణము లుండవచ్చును? తాను దేశభక్తుఁడు; ఇతరులు కపటోపాయు లౌదురో కారో, తాను శక్తి కొలఁది హృదయపూర్వముగ దేశ శ్రేయమును గోరినవాఁడు. అట్టివానికి స్వప్రయోజనపరులను జూచినప్పుడు కోపము రాకమానునా? మఱియు నీ స్వార్థధురంధరులు దేశాభివృద్ధిపేర నిజాభివృద్ధిని మాత్రము సేకూర్చుకొను జిత్తులమారులై యున్న, నతని హృదయము మండకుండునా? ఇదియే ముఖ్యకారణ మని నా నమ్మిక. అయినను, వీరు సంఘ తత్త్వము నింకను నెక్కువగ పరిశీలించి యుండిరేని, ఇంత నిరాశయు నిష్ఠురమును దాల్చియుండ రని లోఁచెడిని. ఎట్లన, మనుష్యుల ప్రవృత్తియందు గణింపవలసిన యంశములు మూఁడు: పరమార్థము, కార్యము, భావము అనునవి. దృష్టాంతము: దేశభక్తిచేఁ బ్రేరితుఁడై స్వరాజ్యసిద్ధి వడయఁగోరి యొకానొ

కఁడు బాంబు వేసి యొక ముసలిదానిని జంపినాఁ డనుకొందము. ఇందు పరమార్థము స్వరాజ్యము; భావము దేశభక్తి; ఇక కార్య మున్ననో ముసలమ్మమరణము! మొదటివి చెందును మంచి; మూడవ దగు బాంబు ప్రయోగము. నింద్యము, నిరర్థకము. అనఁగా, భావము మంచి దయ్యనైన కార్యము చెడ్డది కావచ్చును. ఇక కార్యము మంచిదయ్యనైన భావము చెడ్డదిగా నుండవచ్చుననుట యీ గ్రంథముఁ జదివినవారికి వేఱుగ నిరూపింప నేల? అర్థము, భావము, కార్యము—వీనిలో అన్నియు మంచివిగను, అన్నియుఁ జెడ్డవిగను, కొన్ని మంచివిగను, కొన్ని చెడ్డవిగను నుండవచ్చును. అట్లగుట ‘దేనిని బట్టి జనుల తారతమ్యమును నిరూపింపవగును’ అను ప్రశ్న కలుగుచున్నది. మన కవి గారు భావములను బట్టి యని యందురేమో! ‘కార్యములను బట్టి’ యని యేల యనఁగూడదు? విరుదముల నాశించి ధనవంతుఁ డొకఁడు మదరాసులోని వ్యంగములను మనుష్యులకు నత్యంతోపయోగ మగునట్లు కొఱియిలు వేయించె ననుకొందము. అతఁడు దుర్భాసముతోఁ జేసినందుననే ప్రయోజనము తక్కువ పడియెనా? మన దప్పి తీఱకపోయెనా! లోకమునకు భావములతో పని యేమి? పనియే గదా ముఖ్యము. పైనికుఁ డే కోరికతో యుద్ధముఁ జేసిన నీ కేమి? వాఁడు చక్కఁగా యుద్ధము చేసిన నదియే చాలును. కార్యకూరుల లక్షణము కార్యములఁబట్టి గణించుట. ఐరోపాఖండమునకును హిందూదేశమునకును గల ముఖ్యతారతమ్యములలో నిది యొకటి. మనవారు తమ కన్నులకుఁ గనఁబడువానిని జూచి గణింపక “వాని భావ మేమి? ఏ యుద్దేశముతోఁ జేసినాఁడు?” అని అగోచరాగ్రములను కల్పించుకొనుచు, పొత్తు కలయిక లేనివారై యుండెదరు. ఇట్లు హృదంతరాళములలో గనలు శ్రవ్య యై త్తఁబోయినయెడల బ్రతుకు దుర్భరమగును నుఁడి! ఇంగ్లీషువారిట్టి యోజనలను మాటలకుఁ దొడఁగరు; కంటికిఁ గనఁబడుదానితో తృప్తిఁ జెంది విరమింతురు. మన సూక్ష్మదృష్టి వారికి లేదు. సంఘపరమైన దృష్టితోఁ జూచిన, కార్యముల కుండు గౌరవము భావములకు లేదు. పరమాత్మపరమైన దృష్టితోఁ జూచిన భావములు ప్రధానము లేమో కాని, కార్యకూన్యసద్భావసమ్పద్యి యే దేవునకు నింపు గాదు. వజీయు సంఘ.

చరితమును నిర్ణయించుటలో తమతమ యనుభవముల కొలచి తాము పోయిన యెడల, పొరబాటులను వీలు లేకపోదు. ప్రతివాని దృష్టియు పరిమితవక్రమున తిరుగునదియ; తమతమ కష్టసుఖములచేతను స్వభావముచేతను వికారము గాంచుచుండునదియ. సంఘము మొత్తముమీఁద మేలఁ జెందినదా వీడుఁ జెందినదా యను విచారణ కాధారము దేశచరిత్రము. ఇండియా దేశము ఈ ముప్పది నలువది యేండ్లలో ముందునకు వచ్చెనా, వెనుకఁబడెనా యని మన కవిగారు యోజించియుండినయెడల నింత పశ్చాత్తాపకర మయిన ప్రతిమను చిత్రించియుండరు; చిఱురవులు కొన్ని యా మొగమున మొలకలెత్తి యుండును !

ఇట్లుచుటచే నీ గ్రంథమునం దనాదరబుద్ధి గలవాఁడ ననుకొనకుఁడు ఇని మిక్కిలి శ్రేష్ఠమైన పుస్తకము. శీలమునకు వృద్ధిఁ దెచ్చును; మాయదారి దొంగతనములకు మృత్యువునుంటిది. మన దేశములో నిట్టి గ్రంథముల కవకాశము దట్టుకుగ నన్న దనుట వివాదముఁ బుట్టించెను గత్యము. శ్రీ గోపాల రావు గారి నిశితభిజ్ఞముయొక్క దీప్తులు తమస్సును విదలించుచున్నవి. ఈ క్రింది పద్యములలో సత్య మున్నదో లేదో మీరే నిష్పక్షపాతముగ యోచింపుఁడు:—

క. “తమ యెఱుఁగని నానావిష

యములం దున్నతపదంబు లాసించి యున

ర్థము లెన్నియొ చేయుచుఁ ‘బె

ద్దనునుఘ్నల’ మనెడివారు ధరణిని లేకే!”

(ప. ౧౮)

తే. “పత్రికాధిభుఁలెందఱో బంట్లు నాను,

పొగడుదురు వారు బట్టులపగిది నన్ను;

పరులు నా గుట్టు వెలిసేసి వ్రాము నెడలఁ,

దిసి ప్రకటంప కది నాకుఁ బెంపుచుండు.”

(ప. 3౪)

తే. “ఆర్జితము గృహీతము మఱి యపహృతంబొ

స్థితి యవశ్యము తొక్కికోన్నతికి నెందు;

అట్టిస్థితి లేనివారు దాన్యమున మ్రగ్ని

నీచులై యజ్ఞతను మరణించు టొప్పు.”

(ప. ౪౩)

తే. “విద్యయు మతంబు ధర్మంబు వృత్తిమాత్ర  
మహితకారణంబు లయి యుప్పుఁబడు టొప్పు;  
ధర్మశాస్త్రంబు నీత్యపేతమును మఱియు  
మూలధర్మైకబాధకంబు నను టొప్పు.”

(ప. ౪౭)

బ్రాహ్మణులకును కైస్తవమిషనరీలకును సమానముగఁ జెందెడు దెబ్బ యిది:—

క. “మరిమిష నొరులకు నొత్త్యము

హిత మని వారిం దమఃప్రవృత్తుల దాన్య

వ్రతుల నొనర్చుచుఁ దా మ్మ

ప్రతిహతరాజసము పూని నర్థిలవలయున్.”

(ప. ౫౭)

ఇంక బ్రిటిష్ సామ్రాజ్య లోభము

అ. “తనదు బాప నేర్చుటను నాకు మృగరాజు

బ్రతుని పెంచకాధిపత్య మొనఁగె;

ఒరులు న న్నిదుర్బనోప రా యధికార

భయమువలన; దాన జయము నిజము.”

(ప. ౬౬)

తే. “కనులు వీనులు నధికారిజనులై యనుచు

మృగవిభుం డొరు దరికి రానీఁడు కనఁడు

వినఁడు నమ్మఁడు; కాన, సిగ్గును నపూర్తి

పదలునెడ మా యొనర్పలేనిదియుఁ గలదె?”

(ప. ౬౭)

అను పద్యములలో వెల్లడి యగుచున్నది. ఇంక స్విఫ్టుగారి కవనధోరణిఁ బడిన పద్యముఁ జూడుఁడు:—

తే. “భూరిదాన్యంబును సజాతినైర మమిత

నైచ్య మనియెడి సహజగుణత్రయంబు

మనుజులకు శ్వాసములకు సమాన మనఁగ,

తేటపడుకున్న వారి జ్ఞాతిత్వ మిలను!”

(ప. ౧౮౬)

సుమతీశతక పద్యముల యనుకరణము నిం దందందుఁ గలదు:—

తే. “పశ్యేరమునఁ బాయస మన్నఁ బుల్లె నాఁకు,

కడవెఁడు జలంబు లున్నను గతుకుదుండు;

ఎటులూ సింహాసనము లభియించుఁ గాక,

వెనుకటి గుణంబు మానునే శునకములకు? ” (ప. ౧౫౩)

ఒకానొకపద్యము (౧౭౧) అసభ్య మనియు నాపం దిట్టుదున్నది. శ్రీ గోపాలరావు గారి మండు కోపము సహజసౌకుమార్యమును దహించుచున్నది కాఁబోలు! మనవారి నీచభావనల ప్రస్తావన వై ప్రకమునం దంతట నిండియు న్నుది. అయినను గొన్ని పద్యములకు దిలకింపుడు:—

తే. “పత్రికలకుందుఁ దమ పేరు పడఁగవలయు

శిలపైఁ దమ నామంబు చెక్కవలయు

తీవీఁ దమ విగ్రహము ప్రతిష్ఠింపవలయు

మృగపతి యెఱింగి బిరుదంబు లీయవలయు. ”

తే. “ఏవిధమునఁ జూచిన నిపు డెల్ల యెడల

ఇవె కదా పెద్ద లనువారి యాస్పితములు!

వనవికై వారు పడియెడి పాటె కాని,

కార్యగౌరవ మింతేని కానరాదు. ” (ప. ౧౭౪-౧౭౫)

ఈ కవిగారి కెవ్వరు సరిపడినట్లు కానము. సంఘసంస్కర్తల మాత్రము వేఱుగఁ దిరస్కరింప నేల పూనిరో నా కర్థము కాలేదు. ఏ లన, వీరి తిర స్కారమునకుఁ బాత్రులు గానివా రెవ్వరను లేరు:—

తే. “ని న్ననఁగ నేల? కట్ను మీకున్నఁ గనలి

‘మలము చెడె’ నని బెదిరించు గురు లొకింత

ప్రజకు మతమును బోధించు పాపమునకుఁ

బోవు నెడ నిట్టి నీతులు పుట్టఁగలసె? ”

తే. “తేరసాత్తు పెంచిన కండ తిమరు దీఱఁ

బని యొనర్పక సోమరితనముఁ బూని

మత మనుచు దేశహితవిఘ్నకృతు లొనర్తు

వారలు దురాశచే నధికారులట్లు. ” (ప. ౧౯౯-౨౦౦)

వీరికిఁ బ్రాతది పనికిరాదు, క్రొత్తది మొదలే గిట్టదు; ఇఁక నేది పనికి వచ్చునో మనకుఁ జెప్పరు! ఇఁకముందు బయలు వెడలు గ్రంథములలో ఖండనముతో పని చాలించుకొనక, సన్తాపదర్శనముఁ గొంత కలిగింతురు కాఁబోలు.

ప్రకృతము ఆంధ్రదేశమున ప్రజ్వలించుచుండు ప్రశ్న లనేకములు వీరు స్పృశించియున్నారు. ౧౭౪-వ పద్యములో ప్రభుమార్గసంఘసంస్కరణమును నిరసించియున్నారు. ౧౫౯-వపద్యము గ్రామ్యవాదముమీఁద దండెత్తి యున్నది. ౨౨౦ భాషాప్రయుక్తరాష్ట్రనిర్మాణమునకు పోషకము. ౧౨౮ జాతీయవిద్యాపరమైన శంఖారావము. గ్రంథాంతముందు రాజభక్తిఁ బురికొల్పుటకై శ్రీ చక్రవర్తిగారికి మంగళము పాడఁబడియున్నది.

మన జనులలోని లోపములు చక్కఁగ విమర్శించియున్నారు కాని, తదుద్ధారకమార్గములను తఱుచు చూపరైరి.

౨౧౩-వ పద్యమున దారిద్ర్యమును దీర్చుట సంఘసంస్కరణము కన్న ముఖ్యమైన పని యని వాక్రచ్చిరి. సంఘనిర్మాణమునకును, దారిద్ర్యప నోదనమునకును సంబంధము లేదా! సంఘము ప్రాచీనరీతిని దృఢముగ నుండిన చో, విశ్వర్యము విరోపాయందుఁబలె నిట వచ్చి వ్రాలనేర్చునా? ఆర్థికస్థితికిని సంఘస్థితికిని సంబంధము లేదని వీరి యభిప్రాయమైయున్నయెడల, నేను భేద పడవలసినవాఁడను.

సంఘతత్త్వపరిశీలనము వీరియం దింకను పశ్యము కామికి ఈ క్రింది పద్య మింకొక సాక్షి :

తే. “భూతదయ శీలము సువృత్తి పుస్తకోక్తు

లగుట నసుమానవసురక్షణార్థ మెల్ల

రాయుధైకశరణ్యులై యడలవలయు ;

వశుబలంబై బలంబుగఁ బరఁగవలయు. ”

(ప. ౫౬)



‘పశుబలము’ వలయు నన్ను, జ్ఞానబలము వికనుత్యము మొదలగు సుగుణ బలము లెంత ఘోరముగ నుండవలయునో పాశ్చాత్యుల నాగరకతను పరీక్షించినవారికిఁ దెలియును. ముప్పదిమూఁడు కోట్ల జనమును విశపఱచుకొని, వారి కెన్నఁడును దొరకియుండని సౌరాజ్యమును జేకూర్చిన మూఁడు కోట్ల జనుల దిగ్విజయశక్తి కాధారము పశుబలమేనా ! పశుబలము మాత్రము చాలి యుండెనేని, హిందువులమంద లోకమును రొంపిచేసియుండదా ?

ఇట్లు వీరి యభిప్రాయమున నధునాతనసూతనమార్గములు కెందును దోషదూషితములే. ఇంక ది క్కేనుయ్యా యంటిరేని, ‘కాలమ్మే గతి’ యని యూరార్పుచున్నారు !! (ప. ౧౮౯) ‘సర్వసంస్కరణంబులు’ ను ‘సహజముగ’ వచ్చునట ! కాలానుసారముగఁ దనంతట వల దచ్చను వచ్చు సంస్కారము నాకుం జూడ నొక్కటే—అగ్నిసంస్కారము !

ఈ కావ్యమున ఉద్వేగ మను గొప్ప గుణ మున్నది. చప్పిడి పద్యములు లేవు. అన్నియు ఉక్కుతువకలు, ఉడుకు, దాల్చినవి. ఎల్లగును చదువఁ దగినవి. శ్రీ గోపాలరావుగా రింకముం దింకను ఉత్తమము లగు గ్రంథముల రచింతు రనుట కిది నిస్సందేహమైన తార్కాణ. వారి శక్తులు యోజనలు పరిణమించుకొలది భాషాభాగ్యమును తప్పక పరిణమిల్లఁగలరు.

మొసూరు  
29-3-16

కట్టమంచి రామలింగారెడ్డి



# శ్రీ రస్తు అపూర్వసంఘసంస్కరణము

అవతారిక

యోగ్యులకు శిక్ష, మరి యయోగ్యులకు రక్ష;  
ఏమి యీ వైపరీత్యము! సృష్టికర్త  
కలఁడె? యున్నచో, వానికే గలదె బుద్ధి?  
అని వితర్కింతు లోకంబు నరయుకొలది.

1

\* \* \* \* \*  
జే. అకట! ప్రతికార్యమును మంచి కనియె జరపు  
నర్యసముఁ డగు డేవునిఁ జనునె దూఱి?  
మానవజ్ఞానదుర్గాహ్యమైన వాని  
ఁబ్బలొసంబు వర్ణింపఁ జెలుఁగార్.

2

\* \* \* \* \*  
క. తాత్కాలికజనతాస్థితి  
నుత్కంఠమెఱు న్వచింతు నొకజాడగ; నే  
తత్కావ్యముఁ గనుఁగొని వి  
ద్యత్కవులు గ్రహింతుగాక పరమార్థంబున్!

3

౨. దీనికతన నెవ్వఁడేని యాత్మప్రప  
ర్తనము సంస్కరించుకొనినఁ జాలు;  
అదియె నాశ్రమమున కక్షరలక్షలు  
గొఁదలంచి ముదము గొంచువాఁడ.

4

శ్రీ రస్తు  
అపూర్వసంఘసంస్కరణము

శ్రీ రస్తు  
అంకితము

ప్రతిచి దీనిఁ జదివి తమగుట్టు బైలయ్యె  
నని తలంచువారె యధికు లెందు;  
వారి కెల్ల దీని భయభక్తియుక్తి నం  
కేళ ననరు లోకహితము గాఁగ.

గ్రంథకర్త

అత్తగతము

- అరయ నే దెప్పు డెట్లు సంప్రాప్త మగునొ  
కానరా దల్ల విధియంతవాని కైన;  
కానియెడల, విహారార్థ మేను వెడలి  
బోనులోఁ జిక్కి దురవస్థ పొందనేల? 6
- తే. అప్పుడే తోఁక పోయిన నంద మెల్లఁ  
బోవు నని యూరకున్నఁ, గోల్పోయి యునుఱు,  
కాలమందిరమునఁ బ్రాంతకాఁచ నగుచు  
నేమి నేయుచునుందునో యిపు డెఱుంగ. 7
- అ. ఏమి యైన నేమి? యెట్టకేలకు మృత్యు  
ముఖమునుండి ప్రాణములను గాచు  
కొని మదీయనిలయమునకు వచ్చితి; బుద్ధి  
బలముకన్న మిన్న గలదె యెందు? 8
- తే. ప్రాణములమీఁది తీసి యపార మగుట,  
బ్రతికి వచ్చితి నని యిట్లు పట్టలేక  
మరియుటయె కాని, ముద్దులు మూటగట్టు  
తోఁక తెగిపోయె; నేమియుఁ దోఁచ దకట! 9
- తే. ఈదృశాంగవైకల్య మీక్షింపఁబడిన,  
సాతినల్వరిలో సిగ్గుఁబాటు కాదె?

- ఏమి నేయుచు? నా కింక నెవరు దిక్కు?  
కాలు జాతిన నగువారు గారె యొరులు? 10
- తే. పూవు లమ్మిన యూరనె పుల్ల లమ్మి  
బ్రతుకజాలను జీవచ్ఛవంబుపగిది;  
కష్టమో నిష్ఠురమో, స్థలభ్రష్ట మొండె,  
అనుపరిత్యాగ మొండె గార్యము తలంప. 11
- అ. ఇంతబ్రతుకు బ్రదికి యింటివెన్నను జచ్చె  
నన్నమాడ్కి నిట్టి చిన్నదనము  
గాంచి బ్రతికియున్గి కంటె, బ్రాణత్యాగ  
మునను పరువు నిల్పుకొనుటే మేలు. 12
- తే. అయిన గానిమ్ము. విడనోపం బ్రాణములను;  
కష్టమొ సుఖంబో పరము? సాత్త్వంబు శూన్య  
వరసి యిద మిత్థ మనుటకు; నట్టిదాని  
కై యిహంబును విడనేటి? కంటెగాక, 13
- తే. పూర్వకృతదుష్కృతఫలంబు పొందవలయు  
నిష్పడైనను మరియొకయప్పుడైన;  
కాన దగ దాత్మహత్య, యేకరణినైన  
ననుభవించెద వాలిడితనము నిపుడె. 14
- క. కలుగునెడ దైవికంబుగ  
సిలుగులు, సైరించి గుట్టుచెడక స్వశక్తిన్  
వెలయుట ఘనకార్యము; ప్రా  
జ్ఞుల కది కర్తవ్యమును యశోదాయకమున్. 15
- అ. తోడ కలిగియున్గి దొడ్డమతమె; దాని  
ననుసరింప శ్రేయ మగు నిజంబె;

- అయిన, దాన గలుగ దావంతయు బ్రసిద్ధి;  
క్రొత్త వింత, ప్రాత కోత కాదె? 16
- క. పటవిచ్చేదనముననో,  
ఘటభేదనముననో, యదియు గాకున్న ఖరొ  
త్కటనాదముననో, పూరుషు  
డెట్లులైన బ్రసిద్ధి నొందనెంచగవలయున్. 17
- క. తమ యెఱుంగని నానావివ  
యములం దున్నతపదంబు లాసించి యన  
ర్థము లెన్నియొ నేయుచు బె  
ద్దమనుష్యుల మనెడివారు ధరణిని లేచే? 18
- తే. అంతయు నమర్చ, నందులో నత్తగారు  
వ్రేలు పెట్టిన దనుమాట వింత కాదు;  
కార్యకర్తలపే రడుగంటంబు ద్రొక్కి  
వారికీర్తి నపహరించువారు లేరె? 19
- క. తనపేరు లోకచరితం  
బున శాశ్వతపదవి సులభముగ గాంచుటకై  
మును గ్రీ కొక్కడు దేవళ  
మును దగులంబెట్టడే సముద్ధతభంగిన్? 20
- క. నా చరిత గప్పిపుచ్చి మ  
తాచార్యపదంబు గాంచి వ్యాసంబుల బ్రే  
రేచెద వాలిడితనమ స  
దాచార మటంచు; దాన ఖ్యాతి వహింతున్. 21
- క. ఎది యెట్టిదైన, నలువురు  
నదె మంచి దటంచు దాని నవలంబింపన్,

- మొదటి కొంతలు దోచునె?  
పదుగురితోఁ ద్రాగుగంజి పానక మనరే? 22
- తే. మాధ్యమును మూర్ఖతయును దుర్మృత్రణమును  
తగవుగ నపాత్రదాతలై ధసికు లుండ,  
కూటికి బుధాళి తమ్మమ్మకొనుచునుండ,  
నాకు సాహాయ్యసంపద లేకయున్నె? 23
- ఆ. కులము చెడినఁ గాని కూడు లే దన్నంత  
కులము చెడెడి బుధులు కోటు లుండ,  
తోఁగ గోసికొన్న దొరకును పదవులు  
బిరుదు లన్న జనులు విన ర దెట్లు? 24
- క. వెలివడినవార లవివే  
కులు సూత్నప్రియులు దుష్టకోవిదు లతిచం  
చలచిత్తులు మదమత్తులు  
తోలుతనె చేయిచ్చి నాకుఁ దోడ్పడువారల్. 25
- తే. నా ప్రయత్నంబుచేత జనంబు తప్ప  
దారులం ద్రొక్కునెడ, వారు తమదురంత  
ములకు వచ్చుట కరతలామలక మనుచు,  
కితవసంస్కర్తృతతి నాకు హిత మొనర్చు. 26
- తే. ఎందు గుటిగింజ తన నల్పు నెఱుంగనట్లు  
న్వమతహితవృత్తి వృత్తిగఁ బరమతముల  
దూఱువా రెల్ల నిదె ముఖ్యకారణముగ  
నాకు సాయం బొనర్తు రనారతంబు. 27
- ఆ. అంతె కాక భాష యఖిలార్థసిద్ధికి  
మూలకారణము; సృగాలభాష

- పైఁ బరామరికకుఁ బతి నైతి; నటుగాన  
వేదవాక్య మిపుడు నాదుమాట. 28
- తే. మాతృభాష మాటాడుటె మానహాని  
గాఁ దలంచెడి నా కది రాదు కాని,  
జంబుకేతరవంచకాజ్ఞానమంత  
యన్మదజ్ఞత సులభసాధ్యమె వెలార్ప? 29
- తే. అజ్ఞుడనె, యెన నధికారి నని బుధాళి  
పడసి ముద్రింతు నాయభిప్రాయములను;  
వానిఁ గనుఁగొని నే నతిప్రాజ్ఞుడ నని  
విబుధమాన్యుడ నని మృగవిభుఁడు తలఁచు. 30
- తే. ప్రాజ్ఞులును స్వతంత్రులుఁ బైకి వచ్చునెడల  
అజ్ఞులగు తమ పదవికి హాని యనుచు,  
జంబుకేతరవంచకస్వాము లెల్ల  
నన్ను నావంటి వంచకాళి న్నుతింతు. 31
- తే. మృగవిభు ననుగ్రహము వారియెడలఁ గలదు,  
వారల యనుగ్రహంబు నాపైని గలదు;  
జంబుకములుఁ దద్భాషయుఁ జచ్చుఁగాక,  
నాదు పదవి కెన్నఁడు హాని రాదు నిజము. 32
- ఆ. భాషకన్న నెందు వేషంబె ముఖ్యంబు;  
వేషభాష లనుట వెట్టిమాటె?  
లేనిపోని వేష మూనుటలో నన్ను  
మించువారు గలరె యెంచి చూడ? 33
- తే. పత్రికాధిపు లెందఱో బట్టు నాకు;  
పోగడుదురు వారు బట్టలపగిది నన్ను;

- పరులు నాగుట్టు వెలిసేసి వ్రాయునెడల,  
తీసి ప్రకటింప కది నాకుఁ దెలుపుచుండ్రు. 34
- తే. వారిలోఁ గూడఁ బరమార్థపరులు గలరు ;  
లోకహితవృత్తి వారలు లొంగకుండ్రు ;  
ఐన, నందిన సిగ, మరి యందకున్నఁ  
గాళ్లుఁ, బట్టుకొనెడి విద్య కరగతమెగ? 35
- తే. నావలెనె నావలనఁ బైకి రావలె నని  
యెంచువా రెల్ల నన్ను నమ్మించి క్రరము  
మెచ్చుకొనియెడ, రది నట్టి యిచ్చకంబె;  
కాని, యా రహస్య మెఱుంగఁగలదె జగము? 36
- తే. మామకానుగ్రహైకసంపాదనార్థ  
మెందతో వాఁకిటను వేచియుందు రెపుడు?  
నన్ను నభలలో స్తుతియింపకున్నయెడల,  
కార్యసాఫల్యమును వారు గాంచఁగలరె? 37
- తే. మదుపజీవికృత్యపహృతి మరగినాడ;  
రాజభాషను బీతికల్ వ్రాసినాడ;  
పండితుం డన్నను ద్విపాదపశు వటంచు  
మృగపతికిఁ జెప్పినాడ; నిఁకేమి కొఱత? 38
- క. సాహసము ధైర్యగుణము  
తాహము తత్పరత నిర్విచారము బహుస  
న్నాహము గాంభీర్యము నివె  
యాహింపఁగఁ గార్యసాధనోపాయంబుల్. 39
- తే. కార్యయోగ్యతాయోగ్యత ల్గంచుటరుదు ;  
లోకులు గతానుగతికులు ప్రాకటముగ ;

- పారమార్థికు లంతగా లేరు; గాన  
వాది బలవంతుడేని సర్వము జయించు. 40
- తే. అల్పుఁ డొనరింప నెది చౌర్య మనఁగఁబరఁగు,  
అధికుఁ డొనరింప నదె శౌర్యమై రహించు ;  
కర్తృవస్థానుసరణి లక్ష్మ్యములె కాని,  
మంచిచెడ్డలు గలవె ప్రపంచమందు? 41
- క. అల్పుతయు నధికతయు స్థితి  
కల్పితములె కాని కార్యకారణగుణముల్  
దెల్పునవి గావు నాగర  
జల్పితములఁ దత్త్వశాస్త్రసరణిం గనినన్. 42
- తే. ఆర్జితమొ గృహీతమొ మఱి యపహృతంబొ  
స్థితి యవశ్యము లొకొన్నటికి నెందు;  
అట్టి స్థితిలేనివారు దాస్యమున మ్రగి  
నీచులై యజ్ఞతను మరణించు టొప్పు. 43
- తే. స్థితివిహీనులు తమ కొరుల్ నేయునట్టి  
ఘోరదోషంబులు సహించి కుందు టొప్పు,  
ప్రతిఘటింపఁబూనినవారు ప్రథితధర్మ  
పథమునం గూడ బాధింపఁబడుట యొప్పు. 44
- ఆ. స్వత్వముఖిరధర్మసంస్థాపనమునందు  
సాక్ష్య మనున దెంత సాధ్య మైన,  
కాలదోషమో మ తేలోపలేశమో  
సిద్ధధర్మ మెల్లఁ జెఱచుటొప్పు. 45
- తే. వాదసంబంధరహితమా వాదిదోష  
మవని వాదంబు బాధింప దండె కాని,

- న్యాయవాదుల వగు నకృత్యములు గూడ  
వాదమును ధర్మమును బాధపఱచు టొప్పు. 46
- తే. విద్యయు మతంబు ధర్మంబు వృత్తిమాత్ర  
మహితకారణంబు లయి యమ్ముఁబడు టొప్పు,  
ధర్మశాస్త్రంబు నీత్యపేతమును మఱియు  
మూలధర్మైకబాధకంబు నగు టొప్పు. 47
- తే. ప్రకృతిశాస్త్రవిజ్ఞానంబు ప్రాణిహింస  
కనవరతసాధనం బయి యలరు టొప్పు;  
\*వ్యసనములు సైత మాయదాయకములేని,  
దోషరహితంబులై భువిఁ దోచు టొప్పు. 48
- తే. పలుకుఁబడి గలవారి పాపంబు లెల్ల  
పరమధర్మంబులై యిట్లు పరిణమించు;  
ఈదృశపరిస్థితులయం దిఁకేల నాదు  
వాలవిచ్చేదనమతంబు వాసి గనదు? 49
- తే. నాగరకము నాగరక మనంగ నేమొ  
యని భ్రమించెదరే కాని యరయ చెవరు;  
లేనియోగ్యత ప్రకటింపఁబూను టొండె  
నాగరకలక్షణాగ్రగణ్యము తలంప. 50
- తే. తిట్టిపట్టులు లేకుండఁ దిట్టవలయు;  
పొగడుకొననట్లై తన్నుఁ దాఁ బొగడవలయు;  
స్వార్థపరతమైఁ జేయు కార్యముల నెల్ల  
పరహితార్థంబు లంచును బలుకవలయు. 51

- తే. ఎఱిగి లోలోన చేయు దుష్కృతుల నెల్ల  
తొడరి పల్వురు వినఁ బైకి దూఱవలయు;  
బాహుటముగ నొనర్చు పాపముల నెల్ల  
తివిరి సత్కార్యములుగ వాదించవలయు. 52
- క. మతమిష నొరులకు సత్త్వము  
హిత మని వారిం దమఃప్రవృత్తుల దాస్య  
ప్రతుల నొనర్చుచుఁ, దా మ  
ప్రతిహత రాజసము పూని వర్ధిలవలయున్. 53
- తే. పరుల విత్త మపహరించి పరుల కాయ  
కష్టము బలాత్కరించి యఖండపదవి  
గాంచి, పిమ్మట వారి దూషించి నొంచి  
తుడ కథోగతిపా లేసి త్రుళ్లవలయు. 54
- క. అన్యాయాపహరణమున  
కన్యాయము లెల్ల నెఱిసి, యార్జితరత్న  
ధన్యతకుఁ గపటధర్మ  
పన్యాసము లొసఁగవలయుఁ బరులు భ్రమింపన్. 55
- తే. భూతదయ కీలము నువృత్తి పుస్తకోక్తు  
లగుట, ననుమానవనురక్షణార్థ మెల్ల  
రాయుధైకశరణ్యులై యడలవలయు;  
పశుబలంబై బలంబుగఁ బరఁగవలయు. 56
- తే. ఏవగించి దాస్యమును దూషింపవలయు,  
చెలఁగి స్వాతంత్ర్యగుణము భూషింపవలయు;  
తరుణ మారసి స్వాతంత్ర్యదాసు లగుచు  
పరుల స్వాతంత్ర్య మాటంకపఱుపవలయు. 57

తే. అరయ నిది పాపమార్గంబు యగునుగాక,  
పాప మంచును సిద్ధలాభము త్యజించి  
సమ్మరాని పునర్జననంబు మఱియు  
నరకలోకంబు దలపోసి నవయనేల?

58

తే. అంద తేఁగు నరకమె స్వర్గాధికంబు,  
అన్య లరుగని దివి నరకాధమంబు;  
ఊరివా రొకదారిఁ బో, నులిపికట్టె  
యొకటి యొకదారి నేఁగుట యుచితమగునె?

59

తే. ఆత్మగౌరవ మొకటి నిరాకరింప,  
ఖ్యాతికై చేయరాని కార్యంబు లేదు;  
ఆత్మగౌరవత్యాగంబునంతకన్న  
అధికమైన స్వార్థత్యాగ మవనిఁ గలదె?

60

తే. ఒక్కవిషయంబునఁ బ్రసిద్ధికెక్కునెడల,  
అన్నిట నమగ్గుఁ డాతండ్రి యండ్రు జనులు;  
వాలవిచ్చేదనమతంబు వ్యాప్తిగనిన,  
మించి సర్వజ్ఞవిఖ్యాతి గాంచవచ్చు.

61

క. కాన నివ్విడువక సాధ్యం  
బై నంతవఱకును నేఁ బ్రయత్నించెద; నా  
పై నే మగునో చూచెద;  
కాని మొక్కఁడైన నన్ను ఘనుఁ డనకున్నే?

62

తే. గంధకాంతిమృదుత్వము ల్గులుగు సహజ  
పుష్పముల నొల్ల కల గుడ్డపూలు చాల్చి,  
కృత్రిమగుణంబుననె కాని తృప్తిగనరు;  
నామతము గైకొనరె నవనాగరకులు?

63

తే. ప్రతపరాయణత్వంబు దుర్ఘటము గాన,  
నాగరకులకు సంస్కరణంబై ప్రియము;  
ధనపదంబులఁ బా లిచ్చి తనుపునెడల,  
తోడిహొంగలవలె వారు తోడుపడరె?

64

క. కొండొక మర్మము గల, దది  
యొండె సమర్థంబు నా సముద్యమమునకున్  
మొండు పకరింప; నిక వే  
ఱొండు తలం పేల? యెదిరి నోర్చెదఁ దృటిబోన్.

65

ఆ. తనదుబాస నేర్చుటను, నాకు మృగరాజు  
బ్రమసి వంచకాధిపత్య మొనఁగె;  
ఒరులు న నైదుర్పనోప రా యధికార  
భయమువలన; దాన జయము నిజము.

66

తే. కనులు వీనులు సధికారిజనులె యనుచు,  
మృగవిభుం డొరు దరికి రాసేఁడు కనఁడు  
వినఁడు నమ్మఁడు; గాన సిగ్గును నఘృత్తి  
వదలునెడ, మా యొసర్పలేనిదియుఁ గలదె?

67

తే. ప్రాజ్ఞులను స్వతంత్రులను నిరాకరించి  
పనికిమాలినవారికిఁ బదపు లొసఁగి,  
త్రికరణపరస్పరవిరుద్ధవృత్తిఁ బూని,  
కార్యసిద్ధి గాంచెద నధికారకలన.

68

ఆ. అతిశయించి యిట్లు లాడంబరము నేయ,  
మృగవిభుండు నన్ను మెచ్చుకొనును;  
మెచ్చి హెచ్చుపదపు లిచ్చును; బిరుదంబు  
లిచ్చు; నింతకన్న నేమి వలయు?—

69



## ఉ ప న్యా స ము

ఆ. అని యెడంద నెంచి, తనబంధువుల నెల్ల  
నొక్కచోటఁ జేర్చి యోలగముగ,  
వీతవాల మైన ఘోరవ మొక్కఁడు  
వానియెదుట ని ట్లుపన్యసించె:

70

తే. “జంబుకీజంబుకములార! నభ్యులార!  
వినుఁడు సావధానముగ నా విన్నపంబు;  
ప్రస్తుతాచారములయందు బాధకములు  
గానిపించుచున్నవి యసంఖ్యాకములుగ.

71

ఆ. ప్రకృతకాలదేశపాత్రానుసారంబు  
గను మతంబు మార్చుకొని సుఖంప  
వలయుఁ గాని, మనము ప్రాచీనమత మన  
చూచుచు న్నవాగ్నిఁ జొత్తుమటరె?

72

క. ఒక్క నిదర్శనమును గనుఁ  
డక్కట! మన జల్లితోఁక యటనిటఁ బొదలన్  
జిక్కువడినపుడు తొడరెడి  
చిక్కుల నిన్నన్ని యని వచింపందరమే?

73

ఆ. చిక్కు లనుట యొక్కప్రక్కను బెట్టుఁడు,  
భార మొకటె కాక ఫలము గలదె?  
తోక లేకయున్న దోష మే మున్నది?  
వింతసోయగంబు వెలయుఁగాని.

74

తే. పనికిమాలిన దానిపెంపునకుఁ గలుగు  
రక్తమాంసవ్యయంబు వ్యర్థంబు గాదె?

అదియు వినియోగపడిన శేషాంగములకె,  
యెంత బలియుదుమో మీరె యెంచికొనుఁడు.

75

క. అది లేని సుఖం బిది యని  
పదింబదిగఁ జెప్పనేల? భావింపఁగ న  
య్యది యనుభవైకవేద్యము;  
విదితంబగు నాదు ప్రకృతవేషముఁ గన్నన్.

76

తే. అన్నివిధముల మనకన్న నధికులైన  
మనుజులమతంబు మనకు సమ్మతమ కాదె?  
ఏడ నుండిన, గుణము గ్రహింపవలయు;  
ఆ గుణగ్రాహితనె వార లధికు లైరి.

77

తే. ప్రకృతిధర్మంబునకును సృష్టికి విరుద్ధ  
మైన వావియు వరుసయు మానినారు;  
పెండ్లిఁ దాత్కాలికైచ్చికవిధిగ మార్చి,  
కులటతనము వైధవ్యంబుఁ దొలఁచినారు.

78

తే. మనుజు లీరీతి మృగముల మంచిగుణము  
లెల్ల గ్రహించి సంఘసంస్కృతు లొనర్చి  
పేరుపెంపులు గాంచి జీవించుచుండ,  
మనము వారిగుణంబులు గొనుట తగదె?

79

తే. ఎవ్వ రని మీర లాత్మ నూహించినారొ?  
నరు లనఁగఁ గేవలంబు నిర్జరులు నుండు;  
వారివైభవ మెల్ల నవ్వారిగాఁగ  
వేటరులు చెప్పుకొనుచుండ విన్నవాడ.

80

తే. బంగళా, బండి, క్లబ్బును, బ్యాంకిచెక్కు  
బుక్కు, సైనుబోర్డును, టెలిఫోను, పూను—

మఱచితిని—హానరరిపోన్ట్లు, మరి బిరుదులు:  
లేరు శౌరవాన్నుడు లెందు వారికన్న.

81

తే. వారి విద్యాధికత వినితీరవలయు;  
ఎందు యమ్యేలు బీయేలు, నేమి చెప్ప?  
ముచ్చటించిన, నో రూరఃజొచ్చె నాకు;  
లేరు శౌరవాన్నుడు లెందు వారికన్న.

82

తే. అట్టి శౌరవస్థతిమోద నానయున్న,  
మనముఁ దోల్తఁ దోడలు గోసికొనఁగవలయు;  
వానరంబులయట్లు పూర్వంబు నరులు  
వాలయుతు లట; యియ్యది వారి \*మతము.

83

తే. ఇప్పుడు తోడలు లేక వా రెనఁగుచున్కి  
మన మెఱుంగమె? ము న్నొకమాఱు వారు  
గోసికొనకున్న, నవి మచ్చమాసి యెట్లు  
మాయమయ్యెను గాలక్రమమున? జెప్పుడు.

84

తే. వారు తోడలు గోసికొన్నార లనుట  
కింకొక నిదర్శనముఁ గనుఁ; డింత యేల ?  
'తోడ గోసి సున్నము వెట్టుదు' రనుమాట  
వారిభాషను జాతీయవాక్య మయ్యె.

85

తే. కాననే వారు నమ్మి స్వాధీనమైన  
జీవులకు నెల్ల నీపని నేయుచుండ;  
చూడరే మీరు పెంపుడు శునకములకు  
తోడ లఱ తెగియున్కి యెందును ధరిత్రి ?

86

క. రొట్టెలు నంజుల్లును మెడ  
పట్టెలు గొల్లులును మేలి పఱుపులు నబ్బుల్  
కట్టెదుటఁ గట్టినటు గను  
పట్టెడు శ్వాసముల వై భవమ్ముఁ దలంపన్.  
ఆ కుక్కల కీ విభవము  
చేకురు టొక గొప్ప కాదు; చిటిలింగాడు  
ప్రాకటబిరుదాంకంబులు  
తోడలు గోయించుకొనక దొరకంగలవే?

87

88

తే. మనకు నమ్మి హితజ్ఞాతు లనఁ జెలంగు  
కుక్క లెల్ల నీగతి వన్నె కెక్కియుండ,  
మనము పండ్లగిలించి వానిని గనంగ  
వలసఁగా! సిగ్గు లేని జీవన మి డేల?

89

క. ఒకతఱిఁ గల ధర్మము మఱి  
యొకతఱి ధర్మంబు గామి నుద్వోషింపన్  
సకలపురాణంబులు, మన  
మకటా! వెనుదీయనేటి కాపద లుడుపన్?

90

క. ఆ పురాణగాధ లటు లుండనిచ్చి, మీ  
యంతరాత్మ నడుగుఁ, డంతకన్న  
సముచితప్రమాణసరణి లే; దటుగాన  
దాని నిర్ణయంబె ధర్మ వెందు.

91

క. లోకు లెంచి చూడఁ గాకు, లందును సమ  
కాలికుల మతంబు మేలు గాదు;  
సంగతములు గాని సంబంధములఁబట్టి  
కాని, వారు గుణము గాంచలేరు.

92

తే. ఈ విషయమున నా పరీక్షింపనట్టి  
గ్రంథమును లేదు, పండితాగ్రణియు లేడు;  
ఎంతో యూహించి చేసితి; నంతెకాని  
వెట్టినే యూరకయె తోడ విజుచుకొనగ?  
తే. స్వార్థపరతను విడనాడి, యహరహంబుఁ  
బ్రజల డేమంబునకె పాటుపడగవలయు;  
వ్రాతలను గూతలను గాదు, చేతలందుఁ  
జూపవలయును మన మనశ్శుద్ధి నెపుడు.”

\* \* \* \*

తే. అంచు మరియేమొ చెప్ప నుంకించి, మరల  
మదిని శంకించి, యొక్కింత మ్రానువడియు  
తుదకు నాత్మీయమైన యాందోళనంబుఁ  
ద్రోసి యిటు వల్కె మన యుపన్యాసకుండు:

\* \* \* \*

తే. “విఘ్నములు మెండు మంచి గావించునెడల;  
త్రొత్తమత మన్ననే, ప్రాతికూల్య మొదవు;  
కానఁ, దద్వ్యాప్తికొఱకు సంఘంబు వలయు;  
కలియుగంబున సాంఘికబలమే బలము.

తే. లాకికజ్ఞానహీను లై లావు దక్కి  
యున్న పండితజనుల కుయ్యక్తి మనము  
గైకొనగరాదు, చెడిపోవుఁ గార్య మెల్ల;  
వారలను ద్రోసిరా జనవలయు ముందె.

తే. సంఘనిర్మాణ మీ రీతి సాగునేని,  
అందు నగ్రాసనాధిపత్యంబు నా కొ

సంగెదరయేని, మృగనాథు సాయ మబ్బు;  
అపుడు మన పెట్టినదె భిక్ష యనగవచ్చు.

క. ధారుణిజననానానుఖ  
కారణ మగు నీ యపూర్వకార్యంబున క  
వ్వారిగ యావచ్చక్తియు  
ధారాదత్తం బొనర్చు దత్పరమతినై .

తే. సంఘ సంస్థాపనము వెన్న జరగుఁగాక,  
అంతకంటె ముఖ్యమగు కార్యంబు గలదు:  
చెలఁగి యేమేమొ యూరక చెప్పుకంటె,  
చేసి చూపినఁ బ్రజకు విశ్వాస మొదవు.

తే. కనుక, నాకీతాతాటలుగను వచింప  
కందఱును దోడలను గోసికొందు రేని,  
అఖిలమృగసార్థమునఁ గీర్తి యగును మనకు;  
పలుకుఁ డిప్పుడె మీ యభిప్రాయ” మనుడు,

స భి కా భి వ ర్ణ న ము

తే. ముఖ్యసభ్యులు కొందఱు అద్భుతము నొంది,  
‘ఐన, నెవ రేమి చెప్పిన నాలకించి  
యడిచిపడక విమర్శింపనగు’ నటంచు  
నొండొరులమోముఁ జూచుచునుండుటయును,

తే. ‘ఏమి యనిన నెవ్వరి మన సేమి నొచ్చు  
నో?’ యని తలంచి, యొరుల యనుగ్రహంబె  
తమ మహాోన్నతస్థితికి మూలముగ మనెడి  
భీరు, లపుడు మహానమున గంభీరు లైరి.

- తే. పెద్ద లనఁబడువారలయొద్దఁ జేరి  
బుజము రాపాడఁ గూర్చుండి, నిజభవంబు  
సార్థ మని యెంచి పారవశ్యంబు నొంది  
రనఁగ, నిద్రించినట్టివా రట్టై లేచి,  
104
- తే. భాషయును విషయమును స్వప్నమునఁ గూడ  
తమ యెఱుంగని వైన, లోపమును గప్పి  
పుచ్చుకొన నెంచి, పిచ్చినవ్వులు చెలంగ  
చప్పటలు గొట్టి, రెల్ల రాశ్చర్యపడఁగ.  
105
- తే. అద్భుతము లా విచారంబు, లా గునగున,  
లా ముఖవికారములు: మరియేమి చెపుదు!  
రేఁగుచెట్టుక్రిందను జేరి, భాగవతము  
చూచి మురిసిన యంధునిసాబగు దోఁచె.  
106
- తే. వాగ్ము లనిపించుకొనుటకు వాటమైన  
సమయ మని లేచి, కొందఱు సభ్యు లపుడు  
'నేను జెప్పు, నాతఁడు చెప్పు, నీవు చెప్పు,  
చెప్పు చె'ప్పని కుర్చీలఁ జేరఁబడిరి.  
107
- తే. క్రొత్తగా బడి వదలిన కొండ అపుడు,  
తా మొకింతయు నెఱుంగని తమ మతంబు  
కొంతవడి దూఱి, తమ యియ్యకోలు దెలిపి,  
వేయినోళ్లను బొగడి రా వింతగురుని.  
108
- క. 'అగు నగు' ననువారును, 'లె  
స్సగఁ జెప్పె'నటంచుఁ బరవశం బగువారున్,  
'జగ ముద్ధరింప నీగతి  
భగవంతుఁడె వచ్చె' ననెడివారయి; రంతన్,  
109

- తే. తన కృషి ఫలించె ననుచుఁ జిత్తమునఁ బొంగి  
క్రిందు మీఁదును దెలియ, కంగీకరించి  
నట్టివారల మన యుపన్యాసకుండు  
లెక్కవెట్టుచుఁ దా నట్టై లేచుటయును,  
110
- అ. అందు వృద్ధజంబుకాగ్రణి యొక్కఁడు  
సాహసించి లేచి సభను జూచి  
విషమపుచ్చదశనవిషయికోపన్యాస  
వైఖరిని గ్రహించి పరిహసించి:  
111

## ఖండానము

- అ. "ఎవరు వ్రాసి యిచ్చి రీ యుపన్యాసంబు?  
నీ వొనర్చు తప్ప లిందు లేవు;  
ఎంత కష్టపడి పఠించితి? మాటాడి  
నట్లు లొప్పగించి తార్యు లలర.  
112
- తే. మా విషయమై విశేషశ్రమంబు నొంది  
నాఁడ, విఠ విశ్రమింపుము; నాఁడు చావు  
తప్పటకుఁ దోక త్రెంచుకొన్నప్పు డైన  
ఇంత శ్రమపడియుంటె? యహీనచరిత!  
113
- క. మును వ్యాకృతి నేసిన పా  
ణిని తోఁకయుఁ గోసెదేని, నిను నిక్కముగన్  
జనదే విశ్వామిత్రుం  
డన? విశ్వాపూర్వమిత్రుఁ డగుట సతండున్.  
114
- తే. అరయలేక భ్రమించెద; మంతెకాని,  
అజుని మించిన ధీమంతుఁ డగుదు వీవు;

- మొండెమును దీసివేయ, నఖండ మగుచు  
ఇంతకును మించకున్న నీ యిద్దబుద్ధి? 115
- తే. తాఁ జెడిన కోతి వనము నంతయును జెఱుచు  
పగిది, నీ చెడుటయె కాక, పాపభీతి  
లేక చెఱుపఁజూచెద వేల లోక మెల్ల?  
చేటునుండియు మే లొండఁ బాటుపడెదె? 116
- తే. మానహీనుడవఁటె నీవు? కానినాఁడు,  
లోక తెగఁగోసికొ మ్మనఁ దొడఁగి తెల్లు?  
వాల మదె లేనియెడఁ, జతుష్పాత్తులకును  
మానరక్షణోపాయంబు మహిని గలదె? 117
- తే. తమ యకృత్యము ల్విధివిహితములు గాఁగ  
ఇంతులకు నెల్ల స్వాతంత్ర్య మిత్తు మనుచు,  
పెండ్లిఁ దాత్కాలికై చ్చిక్కవిధిగ మార్పు  
నరులఁ గొనియాడు నీకు మానం బెటుండు? 118
- తే. ధూర్తులును స్వార్థపరతైకమూర్తు లరయ,  
ఎన్నఁడును మానవుల విశ్వసించరాదు;  
అన్నిటను వారు లోకమం దధమగుణులు;  
మనకు వారి మతంబు ప్రమాణ మగునె? 119
- తే. వర్ణభేదంబున సజాతివైర మూని,  
సర్వదా పరస్పరవినాశనము గోరి,  
కారణంబులు వెదకెడి క్రూరమతులు;  
వార లెంతయు నధములు గారె మనకు? 120
- తే. తల్లి బిడ్డల సందునఁ దగవు వెట్టి  
ఘోరమగు జీవబలిఁ గోరు భూరిదాన్య

- మరయ నిత్యకర్మము వారి; కది తలంప,  
వార లెంతయు నధములు గారె మనకు? 121
- తే. వారి సమయసంకేత మెవ్వం జెఱుంగు?  
గౌరవాస్పదు లనఁ, బాపకర్ము లనుటె;  
అఘభరంబునఁ గాకున్న, నట్టివారు  
ప్రజను మో మెత్తి చూడనోపమి య దేల? 122
- ఆ. వైభవమును గౌరవముగ భావించెడి  
పండితోత్తములకు వార ఖండ  
గౌరవాస్పదులుగఁ గాన్పించెదరు గాక,  
వాస్తవమున గౌరవంబు నున్న. 123
- తే. సూన్యతదయావివేకముల్ శూన్యములుగ,  
వంచనావృత్తిఁ బూని జీవించువారుఁ  
దేరసొత్తు భుజించుచుఁ దిరుగువారె  
కాని, పౌరుషవంతులు కారు వారు. 124
- క. బరువెక్కి దేహము, మనో  
హరంబు లేకాదశేంద్రియము లుండియు, లే  
ని రహి న్వర్తించెద; రుప  
కరణంబులు లేక బ్రతుకఁగలరే వారల్? 125
- తే. \*వారి శీలం బెఱుంగక, పట్టివిద్య  
నేల పొగడ? పెక్కండ్రు డిగ్రిలప్రక్క,  
డిగ్రి యనుటకు గుర్తగు డీని జేర్చు  
కొనవలయు, డిగ్రి శీలంబు గుఱుతు గాఁగ. 126

తే. సహజగుణవృద్ధి గావించు; సదసదాత్మ  
కం బయిన శీలమును మార్పఁగలదె విద్య?  
సహజదుష్టులయెడ దానిచర్యఁ జూడ,  
వెట్టికోటికి సివమెత్తు విధము దోచు.

127

క. జాతీయసీతివిద్యా

వేతంబుగఁ జదువు చదువు విఫలం; బుదర  
ప్రీతికరం బైనను, దు  
ర్నీతులకుం బుట్టినిల్లు, నిక్కువ మరయన్.

128

తే. వేషధారి యై వేపుల వెంటఁ గొనుచు  
మృగయుఁ డెవఁడేని వచ్చి దుండగము నేయ,  
వాని యాటోపమును గాంచి బ్రమయఁదగదు;  
వారి నిజమైన స్థితిఁ జూడవలయు నింట.

129

తే. ఇంటిపేరు కస్తూరివా; రింతెకాని,  
ఇంటినిండ గబ్బిలములపెంటకంపు;  
వారి నిజమైన స్థితి యిది వాస్తవమున;  
ఇది యెఱుంగక మోసపోయెదము మనము.

130

తే. తమకు వంచకపదము స్వత్వంబు గాన,  
వారు ధూర్తభావముఁ జూపువార లెపుడు;  
మనయెడల నామవాచకమాత్ర గాని,  
వారియెడఁ దత్పదము గుణవాచకంబు.

131

తే. త్యాదృశులు వారిలోఁ గూడఁ బదవులందుఁ  
గలరు విశ్వాసపాత్రులై; కాకయున్న,  
తొల్లి తోఁకలు గల వను దొడ్డమతము  
వారిలో నెట్లు వ్యాపించి ప్రబలఁగలదు?

132

తే. 'తోఁక గోసి నున్నము వెట్టుదు' రను మాట  
కర్థ మేనియుఁ గాలేదె? యకట! పండి  
తుఁడవు—మఱచితి—'స్కాలర', వాడువు దప్పె;  
నిరసనము దాని కర్థంబు, నేర్చుకొనుము.

133

తే. వారి భాషావిధము కూడ బైలుపఱుచు  
వారి ధూర్తభావంబు నవ్వారిగాఁగ;  
వాక్సరణి వేతె, యర్థంబుఘక్కి వేతె;  
ఇటులె వారల త్రికరణవృత్తి యెనఁగు.

134

తే. కాననే వారు నమ్మి స్వాధీనమైన  
జీవులను దొల్లఁ జెమ్మి నీక్షించి, తుదకు  
తోఁక గోసి నున్నము వెట్టుదురు; విశేష  
కలుషచిత్తులు, వారలఁ దలఁపరాదు.

135

ఆ. ఒరులతోఁక చూచి యోర్వఁజాలక తమ  
తోఁకలేని కొఱఁత తొలఁగ దనుచు  
శ్వాసముఖరజంతుజాలంబునకుఁ దోఁక  
గోయుచుండు నరులు కుటిలమతులు.

136

తే. పరుల నష్టంబై తమకు లాభముగ నెంచి  
దుష్టు లొనరించు నీ పని 'తోడు లేక  
రాచపీనుంగు పో' దను ప్రాతనుడికి  
ప్రబలమగు నిదర్శనముగఁ బరిధవిల్లు.

137

ఆ. పాపనముగఁ దాము భావించు గోవుల  
తోఁక ముఖముకన్నదొడ్డ దనుచు  
నరులు పూజనేయుదురు; దీనిఁ బరికింప,  
వాలవై భవంబు స్పష్టపడదె?

138

తే. వాలహీనులౌ మానవుల్ వాలయుతుల  
హనుమదాదుల సేవించు ననువు చూడ,  
వాలయుతుల యాధిక్యంబు వాలహీన  
మానవుల వాలవాంఛయుఁ గానఁబడును. 139

క. వాలం జన నాధిక్యము,  
'వాలు మొలిచెనా?' యటన్న వాక్యముఁ గనుఁ డీ  
లీలన్ మానవు లందఱు  
వాలంబును గౌరవింతు భాషాసరణిన్. 140

తే. కుక్కలకుఁ దాము తోఁకలు గోసినంత,  
వారల మతంబు విశ్వాసపాత్ర మగునె?  
తోఁక లేనిలోపంబును దొలచఁగాదె,  
పెట్టుకొందురు తాము కౌపీన మొకటి. 141

తే. వాల మొక్కటి లేనిలోపంబు దక్క,  
నరులు చేష్టలయందు వానరులె నుండు;  
కుంచెవలె నొప్పు మనతోఁక మంచి నెంచి  
కుచ్చులను బెట్టుకొనియెడ రిచ్చదీఱ. 142

తే. ఇదిదనుక దొంగలట్లు గ్రహించినట్టి  
మర్మము లటుండ, వా రింక నోర్మిమీఱ  
మృగములను జూచి నేర్చుకొందగిన మహిత  
ధర్మ మున్నది దాంపత్యకర్మమందు. 143

తే. నరులు పూర్వోక్త మగు నద్గుణంబు వదలి  
దుర్గుణములు మాత్రము గొన్న దోషమునను  
వార్ధకము వచ్చునందాఁక బ్రదుకలేరు ;  
కాన, నిర్జరు లగుట యక్కజమె వారు? 144

తే. గుణవిశేషంబులనుబట్టి కుర్కురములు  
మనుజులకె సమీపజ్ఞాతు లనఁగవచ్చు;  
రూపసాదృశ్యమాత్రనిరూపణమున  
మనకు సన్నిహితజ్ఞాతు లనుట తగునె? 145

తే. భూరిదాస్యంబును, సజాతివైర, మమిత  
నైచ్చ్య మనియెడి సహజగుణాత్రయంబు  
మనుజులకు శ్వాసములకు సమాన మనఁగ,  
తేటపడకున్నె వారి జ్ఞాతిత్వ మిలను? 146

తే. శ్వాసమానవసంబంధబాంధవంబు  
జ్ఞాతితాధిక; మటు కానినాఁడు, నరులు  
తోడిమనుజుల కష్టంబు దొలఁచకుండ,  
సల్పుదురె వాని కఘరోపచారములను? 147

తే. కాలభైరవవాహనగౌరవమున  
శ్వాసవిగ్రహములకుఁ బూజల నొనర్చు  
వారలు, సజీవశునకాళిఁ జేరనీక  
తఱిమిఁకొట్టెద; రిది కూడ ధర్మవోఁకొ? 148

తే. మనుజులందును ధనికుల మార్గ మరయఁ  
గడు విచిత్ర; మొకండు కుక్కలను బెంచు  
కొఱకు ధనమును వెచ్చింప, మఱియొకండు  
శ్వాసములఁ జంపుపనికి ద్రవ్యము నొసంగు. 149

తే. ఈదృశపరస్పరవిరుద్ధవృత్తి గలుగు  
మనుజుపశువుల \*భక్ష్యుల ఘను లటంచు

అజ్ఞాడేనియు వచియింపఁ డన్న, నింక  
తదనుజీవులఁ గుక్కలఁ దలఁపనేల ? 150

తే. పరిచితు నయోగ్యునేనియుఁ బ్రక్కఁ జేర్చు,  
అపరిచితు యోగ్యునేనియు నఱచి తఱుము;  
వాతఁ గొట్టెడివానినే ప్రీతిఁ జూచు;  
కుక్కలకుఁ దమ ప్రభువుల గుణము లబ్బె. 151

తే. బరుల నసహాయులను నిరాయుధులఁ గాంచి,  
కదిసి పైఁబడి చంపు నిష్కారణముగ;  
ఎదిరి బలవంతుడేని వంటింట నఱచు;  
కుక్కలకుఁ దమ ప్రభువుల గుణము లబ్బె. 152

తే. వల్లెరమునఁ బాయన మున్నఁ బుల్లె నాఁకు;  
కడవెఁడు జలంబు లున్నను గతుకుచుండు;  
ఎటులొ సింహాసనము లభియించుఁగాక,  
వెనుకటి గుణంబు మానునే శునకములకు ? 153

తే. కట్లఁబడి కొట్లువడి యింత కడుపుకూటి  
కొఱకు స్వాతంత్ర్య మెల్లఁ బోఁగొట్టుకొనెడి  
కుక్క లవి తోఁక గోయించుకొనుటె కాదు,  
చావమొత్తించుకొనును బజాతులందు. 154

క. విశ్వాసఘాతుకము నర  
పశ్వాశ్రయ మెపుడుఁ గోరి ఫలముగ నకటా!  
విశ్వాసపాత్రములు న  
ర్వశ్వాసము లిట్లు కష్టపడు దాన్యమునన్. 155

క. ఈ వన్నెయు నీ వాసియు  
నీవంటి మహాత్ములకును నీ జ్ఞాతులకున్

గావలయుఁ గాక, నిక్కము  
గా వల దవి వలదు నా పగతురకునైనన్. 156

తే. కాకులను గ్రద్దల నదల్పు కాలమందు,  
మఱి కాదులం దోలు సమయమునందు,  
హావభావంబులను జూపు నవనరమున,  
మనకు వాలంబు లేని జీవన ము దేల ? 157

తే. ఏకరణిఁ గన్న, జంబుకన్పట్టియందు  
తోఁకకన్న శృంగారంబు తోఁపరాదు;  
అంధుఁ డెవఁడేని కనలేని యంతమాత్ర,  
దాని చక్కందనమునకుఁ దక్కువగునె? 158

క. సాజంబగు శృంగారము  
పోఁజెల్లునె? గ్రామ్యవాదములు పొసఁగునె? రా  
రాజన్మణి గుణ మెఱుంగక,  
గాజు లమూల్యంబు లనుట కార్యమె తలఁపన్? 159

తే. వెక్కిరించును దెచ్చికోల్చుక్కఁడనము;  
సహజసౌందర్యమున కది సాటి గాదు;  
తెల్లఁబడఁగోరి యొకపూత వెల్లవేయ,  
ఒడలు పొక్కుటె కాదె ప్రయోజనంబు? 160

ఆ. నీవు 'నంది' యనిన, 'నిజము, నంది' యటంచు  
నీవు 'పంది' యనిన, 'నిజము, పంది'  
యని వచించునంత యంధులే యీ సభా  
నదులు, నీ క దెంత పదవి యున్న? 161

క. ఈసభఁ గూర్చుటకై కృషి  
చేసితి వని నిన్నుఁ బెద్ద సేయఁగ, విబుధా



- గ్రేసకులం దూతెదు; నర  
వాసన నీగుణము పట్టువడియెనె? చెవుమా. 162
- తే. ఇపుడె యింతలు నేసితి, వేమి సెప్ప!  
ఇంక దీనికై యొకసంఘ మేఱుపటిచి,  
దాని కగ్రాసనాధిపత్యము వహింతు  
వేని, యిటుచక్ర మటుత్రిప్పవే చెలంగి? 163
- తే. జనులు సమృద్ధిమై జేసికొనఁగఁదగిన  
సాంఘికాదికధర్మసంస్కారములకు  
రాజసాహాయ్య మేల? వారల కనిష్ఠ  
మైన కార్యంబు నేయునే యతఁ డెఱింగి? 164
- తే. దూవ్యమైన తాత్కాలికతుచ్చనుఖము  
నియమభంగై కలబ్ధమై నెగడుచుండు;  
నీమతంబున నదియుఁ గాన్పింప దకట!  
వ్రతము చెడినను, దక్కంగవలదె ఫలము? 165
- క. నిను ఘనుఁడ వనుచు సంస్తుతి  
యొనరించునుగాక, నిష్ప్రయోజనముగఁ దో  
కను గోయు బాధ కోరిచి,  
తన నెత్తురు కనులఁ జూడఁదలఁచునె యెవఁడున్? 166
- క. పేరున కాసయు మతని  
స్వారథయుం దెలిసె నిపుడు స్పష్టముగ; బలా  
త్కారముల కెల్ల మూల మ  
పారానర్థంబు స్వార్థపరతయ కాదే? 167
- తే. వివిధసంస్థ లింటింటను వెలయఁజొచ్చె;  
కపటనాటకుల్ స్థితీశూన్యగౌరవార్థ

- మగు క్రియాశూన్యపదవులు తగవులాడి  
పంచుకొను టాండె వాని యవశ్యఫలము. 168
- క. ఆలస్యముగా వచ్చుట,  
కా లూనకమున్నె పోవఁగడఁగుట, సభ యా  
నాలోననె వెడలుట, యీ  
కాలపుఁ బ్రముఖత్వమునకు ఘనతకు గుఱుతుల్ 169
- తే. మద్యపాననిషేధకమహితసభల  
పూతిగంధంబు ఘుమ్మని పొలయుచుండు;  
జంతుహింసానివారకసభలయందు  
దొడ్డదొడ్డ యెమ్ములతుండ్లు త్రుళ్లుచుండు. 170
- తే. వైశికవినోదవైముఖ్యవాదినభల  
రేగి మేహాక్రీముల్ ప్రసరించుచుండు;  
సాంఘికాదికధర్మసంస్కర్తసభల  
దట్టమగు కపటము పైకిఁ దట్టుచుండు. 171
- ఆ. తిండిపోతుసభలు కొండాడుకొనుసభల్  
మెండు గలపు, వాని నుండనిండు;  
సభలరీతి దెలిసె, సంఘంబు లీదృశ  
సభల జరపుకొఱకె స్థాపితములు. 172
- తే. అఖిలపావనదేవాలయములు కూడ  
జారతావైశికములకు సాయపడఁగ,  
స్వార్థపరతమై స్థాపింపఁబడెడి సంస్థ  
లరయ నీగతి వర్తించు టబ్బురంబె? 173
- తే. పత్రికలయందుఁ దమపేరు పడఁగవలయు;  
శిలలపైఁ దమనామంబు చెక్కవలయు;

- తీవిఁ దమ విగ్రహము ప్రతిష్ఠింపవలయు;  
మృగపతి యెఱింగి బిరుదంబు లీయవలయు. 174
- తే. ఏవిధమునఁ జూచిన, నిపు డెల్ల యెడల  
ఇవె కదా పెద్ద లనువారి యీష్టితములు!  
పదవికై వారు పడియెడి పాటె కాని,  
కార్యగౌరవ మింతేని కానరాదు. 175
- ఆ. రాజభాష ప్రజకుఁ బ్రజభాష రాజున  
కెఱుకపడమిఁ గపటవృత్తిఁ బూని,  
ధర్మమర్కములను దార్మాయుగాఁ జెప్పి  
కార్యసిద్ధి గాంతు కలుషమతులు. 176
- తే. యురకరజక కృపాలబ్ధ గురుత మీఱ  
సరగ సంస్కర్తల మటంచు సభల కెక్కి,  
పేరుపెంపుల కూరు మాపెద; రిఁకేమి?  
నేతిబీరకాయలు వారి నీతు లెల్ల. 177
- ఆ. అధము లధికులట్లు లాడంబరము సేయ,  
అధికు లధికులుగనె యధమవృత్తిఁ  
గైకొనంగ, భువిని గపట సంస్కరణంబు  
కన్న సాధనంబు కలదె యెందు? 178
- తే. అజ్ఞులు కుయుక్తిచేత ననర్హపదవి  
గాంచి కార్యసౌలభ్యంబు కాంక్షచేసి,  
జ్ఞానసంపాదనంబు కష్టంబు గాన  
సంస్కరణమిష సర్వనాశన మొనర్తు. 179
- తే. సాంఘికాదికధర్మసంస్కారములకు  
ముందడుగు వేయువారు మున్ముందుఁ, దమకు

- త్రికరణ క్రియాశుద్ధి సిద్ధించుకొఱకు,  
చేసికొనఁదగు నాత్మసంస్కృతిని దాఁరె. 180
- తే. మున్ను పలుమాఱు సంస్కృతి గన్నమాత్ర  
మరల ధర్మము ల్తప్పక మాఱవలెనె?  
పరులు తమ లోపములఁ జక్కఁబఱచుకొన్న  
మనము స్వగుణంబులను మార్చుకొనఁగవలెనె? 181
- క. బడిబడి స్థితిగతులకుఁ దగి  
యడరెడు నన్నిటను భేద మాయాచోట్లన్ ;  
పిడుగునకు బియ్యమున కొ  
క్కఁడె మంత్రం బనిన, నేఁడు గణ్యం బగునే? 182
- క. తనకుం దెలియనియది లే  
దని, తన యెఱుఁగనివి తప్పు లని, పండితనిం  
దనమె స్వపాండితి గుర్తను  
ఘనునకు మార్చే గుణంబుగాఁ దోఁపఁదగున్. 183
- ఆ. ఎవని యంతరాత్మ యేరీతి బోధించు,  
నాతఁ డట్ల నేయనగు నటండ్రు ;  
తమమతం బిఁకేమి? తల కొక మతమయ్యె?  
ఇదియు నొకమతంబె యెంచి చూడ? 184
- క. అకటా! మంచి చెడుగు లెం  
చక యిది యాధారముగను జనములు 'నాయిం  
టికి నేనే' పెద్దను, పి  
ల్లికి నామము పెట్టు' మండ్రు ; లెప్పుయ కాదే? 185
- ఆ. పోయె, నాఁడె పోయెఁబో భక్తి విశ్వాస  
గౌరవంబు లెల్లవారియెడల ;

గురులుఁ బతు లిఁకేడ? సిరి యంటకున్నను,  
జీడి యంటకున్న శ్రీఘ్రుగతిని?

186

తే. శీలసహవాసవిద్య లీ ఖీతితలమున  
పదుగురం దేని సమముగాఁ బరగ ; వందు  
నొక్కొకటిచేతఁ గూడ మార్పొందుచుండు  
నంతరాత్మ ప్రమాణ మెట్లుగునొ కనుఁడు.

187

తే. మరియొక విశేష, మొరులకు మంచి దనుచు  
తాము మాత్రము నేయ; రీ తగ వ దేమొ?  
ఇప్పుడు నీయెడ నటుగామి నేమి యయ్యె?  
క న్నొకించుక తెఱచి లోకంబు గనుము.

188

తే. సర్వసంస్కరణంబుల సహజముగను  
కాల మొక్కటియే తీర్పుగలిగి యుండ,  
దాని కని పాటుపడెడి స్వార్థపరమతులు  
కటికవారును పరులు మేఁకలును గారె?

189

తే. 'దున్న పో తీనినది' యన్న, 'దూడఁ గట్టి  
వేయు' మను సధికారి వివేక మేడ?  
వెఱవరి త్రికాలవేది గావింపఁదగిన  
సాంఘికాదికధర్మసంస్కరణ మేడ?

190

క. అధికారులు లోకంబున  
కధికారులు ; వారు సాంఘికాదికజనతా  
విధినిర్ణాయకు లగుచో,  
అధికారము గోరి చెఱుతు రన్నియు నొకటన్.

191

ఆ. ఎవ్వఁడేని న్యాయ్యదృష్టిచే 'నిది కూడ'  
దన్నఁ, బెక్కు మిషలు పన్ని వాని

బ్రతుకు తెరువుఁ జెఱుతు రతినిచులై ; వారి  
తోడఁ బ్రతిఘటింపఁ దొడఁగు నెవఁడు?

192

క. భీతిజనిత జనమానముఁ  
బ్రీతికృతాంగీకృతిగను, వికటైకార్థో  
వేతస్తోత్రము సత్యన  
మేతముగను, గొని భ్రమించు మృగరా జెఱుడున్.

193

తే. కన్నగాండ్రను జీకటి గాచునట్లు  
పదవికపటస్థజనులఁ గాపాడుచుండు ;  
వంచితాజ్ఞానదుర్బలత్వములు కూడ  
వంచకాళికయోగ్యత వఱలఁజేయు.

194

క. ఇదె కద త్యాదృశు లెదొ యొక  
పదవికి వచ్చినది మొదలు పైకొని విజయ  
ప్రదముగఁ గాలము గడపుచు  
బ్రదుకుటకుం గల కతంబు వంచకవర్యా?

195

తే. పండితుల కాత్మగౌరవ ముండునేని,  
ధనికులు వివేకవృత్తి గైకొనెదరేని,  
మృగపతి గుణగ్రహణదీక్ష నెనఁగునేని,  
చెలఁగునే వంచకాధికారుల దురాశ?

196

తే. రాజు వంచితుఁ డైనంతఁ బ్రజలు కారు ;  
ప్రజలు వంచితు లైనంత రాజు కాఁడు ;  
ప్రజను రాజును వంచించు ప్రాధి యున్న,  
చెలఁగి దేవుని నీవు వంచింపఁగలవె?

197

ఆ. కాలధర్మనియతిఁ గా దనరా ; దల్ల  
కర్మసాక్షి కన్ను గప్పురాదు ;

- విహికాధికార మయ్యెడఁ గొఱగాదు ;  
కర్మఫలము విడదు, కట్టికుడువు. 198
- తే. నిన్ననఁగ నేల ? కట్న మికున్నఁ గనలి,  
'కులము చెడె' దని బెదిరించు గురు లొకింత  
ప్రజకు మతమును బోధించు పాపమునకుఁ  
బోవునెడ, నిట్టి నీతులు పుట్టఁగలవె ? 199
- తే. తేరసాత్తు పెంచిన కండతిమురు దీఱఁ  
బని యొనర్చక సోమరితనముఁ బూని,  
మత మనుచు దేశహితవిఘ్నకృతు లొనర్తు  
వారలు దురాశచే నధికారులట్లు. 200
- ఆ. ఆశ్రమము తురీయ మనుట మాత్రమే కాని,  
రాజభోగములను గ్రాలుచుండ్రు;  
'తలలు బోడులై నఁ, దలఁపులు బోడులా ?'  
యనెడి మాట సార్థ మయ్యె నిపుడు. 201
- తే. విహితపోడశకర్మముల్ వృత్తిమాత్ర  
కారణము లయ్యె ; నైచ్యం బపార మయ్యె ;  
కలితషట్కర్మములు, ప్రతిగ్రహము దక్క,  
నంతరించె ; మతం బన్న నాథ యున్నె ? 202
- తే. జగతి 'సామాన్య విప్రుండు చావుఁ గోరు'  
ననెడి లోకోక్తి సార్థక మయ్యె నేడు ;  
'ఎట్టులైనను గోదానమే' యటండ్రు ;  
వీరలు పురోహితులు, మతాపేక్ష యున్నె ? 203
- తే. శిష్యవిత్తాపహరణైకచింత గలుగు  
గురువు లేంద టుండిన, నేమి గుణము గలుగు ?

- శిష్యహృత్తాపహరణైకచింత గలుగు  
సద్గురుం డొక్కఁడేనియుఁ జాలు మనకు. 204
- క. గుడిపేరు వెట్టుకొని యె  
క్కడి ధనమును నపహరించి, కనుకట్టుగ మ్రు  
క్కడివేడ్క లొనర్తురు క  
ట్టిడి జనులు ; మతోపకృతి ఘటింపఁగరాదే ? 205
- క. అధికారియాచకావళి  
కథమబ్రాహ్మణుల కనయ లగు వేశ్యలకున్  
విధిగా నొసఁగు ధనంబున  
సధర్మ దేశోపకృతులు సలుపఁగరాదే ? 206
- తే. దండుగకుఁ జేతఁ జిక్కిన ధనము వెట్టి  
చెడుగె కాని జను ల్మించి నేయ రేపుడు,  
దాచెదరు కూడఁ గొనిపోవఁ దలఁచినట్లు ;  
తమకుఁ దోచ, దొరు లైప్పు తగవు వినరు. 207
- తే. పెద్దల మటన్న గర్వంబు పెంపువలన  
పేరునకె కాని బైటికి రారు ; ముద్దు  
టుంగరపు మొట్లనే కాని యొప్పుకొనరు ;  
మంచిమాటల వారు మన్నించువారె ? 208
- తే. భీతినొండె, ఫలాపేక్షచేతనొండె,  
ప్రీతి నేపని నేయ ; రాభీలదురభి  
మానదురహంక్రియలె యభిమానవిద్య ;  
లిట్టివారల యున్నిచే నేమి ఫలము ? 209
- తే. స్వార్థభంగభయంబున, సత్కృతు లని  
తమ యెఱింగిన పనులు సైతము నొనర్చు ;

- రిట్టివా రెల్ల బెదలై యెనగుచుండ,  
మనకు సాంఘికసౌఖ్య మేమాడ్కి గలుగు? 210
- తే. దాని నటు లుండనిమ్ము, కొందఱు మహాత్ము  
లివుడు నేయుచున్నటు లీవు మృగకులేంద్రు  
మోసపుచ్చి తొల్లనె ధర్మశాసనముగ  
దీనిఁ దేవైతి; నిన్ను నుతింపవలయు. 211
- తే. నీవలెనె మాకు ననుభవనీయ మైన,  
అనుమతం బగు నీ వినూతనమతంబు;  
కుప్ప గాల్చి పేలా లేఱుకొండ మపుడు;  
దాని కిప్పు డేమి తొందర? తాళుమయ్య. 212
- తే. ఉన్న తోఁకలు పట్టి కోయటయు, లేని  
తోఁకలను గట్టుటయు సంస్కృతులె తలంప?  
కష్టనష్టదాష్ట్యములకుఁ గారణంబు  
దేశదారిద్ర్య; మది తీర్పుఁ దివురరాదె? 213
- తే. స్థలబలము స్వార్థపరతకు సాయపడఁగ,  
జంబుకేతరవంచకస్వాము లెల్ల  
తొలుత మృగనాథు కృపకుఁ బాత్రు లయి తాము,  
మనల దిగఁద్రొక్కి యున్నతి గనిరి తుదకు. 214
- తే. అఖిలపదవులు వా రటు లాక్రమించి  
స్వాధికారబలంబున ప్రబలు లైరి;  
అది కతంబుగ శాఖాంతరాభ్యుదయము  
స్వప్నసంపదవోలె నసాధ్య మయ్యె. 215
- ఆ. అంతె కాని, వారి యాధిక్యమును మన  
యల్పతయు నసత్యజల్పితములు,

- అపహృతైకరక్షణార్థకల్పితములు;  
వాని నమ్మి యిట్లు బ్రమయఁదగునె? 216
- ఆ. మనము కనులు తెఱచి మన యభివృద్ధికై  
కూడి పాటుపడుట కూడ దంచు  
వార లిపు డొనర్పు వాదముల్ పరికింప,  
వారి యార్జవంబు స్పష్టపడును. 217
- తే. కనఁగ, వ్యక్తభివృద్ధి శాఖకు బలంబు;  
నకల శాఖాభివృద్ధి జాతికి బలంబు;  
అవయవాభివృద్ధనము వ్యత్యస్త మగుట  
రోగ మగుఁ గాని, యెట్లు లారోగ్య మగును? 218
- తే. అవని నేకోదరత్వంబునంతకన్న  
నేకభాషానుబంధంబు హెచ్చు; గాన  
శాఖ లెయ్యెడ, భాషానుసరణు లైన,  
కరము బలవత్తరము లయి పరిధవిల్లు. 219
- తే. శాఖలను బట్టి వని విభాజ్య మగునేని,  
వ్యక్తులును శాఖలును జాతి యతిశయిల్లు;  
పరుల భేదప్రయోగంబు పాఱ దపుడు,  
స్థానికస్వపాలనమును సార్థ మగును. 220
- క. ఏకీభావము లే కిటు  
మూకీభావమున మనము మొఱవెట్టమి, నే  
కాకులు సైతము మన తల  
పై కెక్కి యవజ్ఞ నేయ వలనుపడియెడిన్. 221
- తే. పనికిమాలిన పనులకై ప్రాచులూడి  
చేతఁగాక పరాభూతి చెందనేల?

అందఱముఁ గూడి మృగ రాజు నాశ్రయించి

యడిగి ప్రత్యేకవనసీమ పడయరాదె? 222

తే. చీమలను జూచి మన మెల్ల సిగ్గు గాంచి

ఐకమత్యకృషిస్ఫూర్తి నలరరాదె?

చల్లకై వచ్చి ముంత దాచంగనేల?

లేండు, కార్యభారముఁ గైకొనుండు, రండు." 223

ఫలితార్థము

తే. అని యుపన్యాసఖండన మాచరించి

హెచ్చరింప, నావృద్ధుని మెచ్చుకొనుచు

నభికు లయ్యెడఁ దన కవజ్ఞను ఘటింప,

వగ నుపన్యాసకుఁడు తలవంపు గాంచి, 224

తే. పూర్వవాసనచేఁ దోఁక ముడుచుకొనఁగఁ

బోయి, యది లేమి గని తెల్లఁబోయె; నకట!

పైకి గంగెద్దుపేషంబు వైచినంత,

మహిని నై సర్గిగుణంబు మార్పు గనునె? 225

తే. తనదు సగ్రాసనాధిపత్యంబు మాట

రాకయుండిన నింతలు రా వటంచు,

సభ్యధర్మంబు లెఱిగిన జాణ గాన,

మిన్నకుండెను గ్రుక్కిళ్లు మ్రొంగుకొనుచు. 226

తే. నిశ్చితార్థోపపాదననియతియందు

తదనువాదనాదులయందు తాము గూడ

గౌరవింపఁబడుదు మంచుఁ గాచియున్న

యేతదర్శనిమంత్రిత లేపు దక్కి, 227

క. ఆశాభంగము ముఖకళ

నాశన మొనరింప, మునలినక్కను గడు లో

లో శపియించుచు, జనిరి గృ

హాశ నుపన్యాసకుని సభాధిపుఁ గనుచున్. 228

తే. ఎంత తిరిగి చూచినను, 'పోనేల? రండు,

కూరుచుండు' డటన్న వాక్కు వినరాక,

ఆత్మ రగులు నాశాభంగ మధిక మగుడు,

తిరిగి చూడక వార లేగిరి బిరాన. 229

తే. ఇంతలో సభ్యుఁ డెవఁడా 'ప్రత్యేకరాష్ట్ర

వాద మప్రస్తుతం' బని పరిహసించె;

మరొకఁ 'డప్రస్తుతవివేక, మరసి చూడ,

ప్రస్తుతావివేకముకన్న భావ్య' మనియె. 230

అ గ్రా స నా ధి ప త్య ము

తే. అంత, స్వప్నమందేని సాధ్యంబు కాని

వాసిఁ దన కొనంగిన యుపన్యాసకుండు

గాంచిన పరాభవంబును గాంచి, మోము

మాడ్చుకొని సభాధిపుఁ డట్టై మండిపడుచు, 231

తే. తన కృతజ్ఞత మెఱయఁ జేతనయినంత

సాయఁపడఁజూచె గాని, యా సమయమందు

వృద్ధజంబుకభీతినో, బుద్ధిహీన

తార్తినో కాని, వాని నోరాడదయ్యె. 232

తే. "అకట! నే నీముసలి లేచినపుడే లేచి,

'ఒరులు మాటాడరా' దని యుడువనైతి;

- పిదప 'నిటు లాడరా' దని గడుమనైతి;  
అలసమతి నైతి; హితుఁ డేమి తలఁచువాఁడో? 233
- తే. 'ఆతఁ డగ్రాసనాధిపుఁ డైనయెడల,  
నన్నుఁ గార్యదర్శిని జేయకున్నె?' యనుచు  
పొంగుచుంటిని, నా పొంగు క్రొంగిపోయె;  
చెఱుచుకొంటిని గార్యంబు చేతులార." 234
- తే. అని వగచి యెట్టకేలకు సతఁడు లేచి,  
వెన నుపన్యాసకుని ముఖప్రీతికొఱకు  
దైర్యము వహించి పదములు తడఁబడంగ  
గొంతు నవరించుకొని యిట్లు గొణగఁదొడఁగె: 235
- తే. "ఇప్పటికె భోజనమువేళ తప్పిపోయె;  
ఐన, మి మ్మాఁపవలసె రవంతనేపు;  
ఉభయవాదంబులను వినియున్న మీకు  
నేను జెప్పెడి దేమి? మన్నింపవలయు. 236
- తే. ఇంక నొకమాట చెప్పి ముగింతు వినుడు,  
గూఢముగ నింతకన్న నెక్కువయె తిట్టు  
కొన్న, నింత స్పష్టంబుగ నెన్నఁడైన  
తిట్టుకొందురె సభ్యులు ధీరమతులు? 237
- తే. క్రొత్త యన్నంతనే, ప్రాతికూల్య మొదవు;  
కాననే, సంఘ మేర్పాటు గావలయును;  
దాని యగ్రాసనాధిపత్యము వహింప,  
మన యుపన్యాసకునికన్న ఘనుఁ డెవఁడు? 238
- తే. మానముఁ బరస్పరస్తోత్రమండలులును  
మానరక్షణోపాయముల్ గా, నుదగ్ర

పదవులం దున్న యజ్ఞులవంటివాఁడె  
మన యుపన్యాసకుఁడు, పెక్కుమాట లేల!" 239

ఉ ప స ం హా ర ము

- తే. అని మరేమియు చెప్పుచున్నంతలోన,  
కోశ్లగుం పొక్క టయ్యెడ గోచరించె;  
సరగఁ దోకలు జాడించి సభ్యు లెల్ల  
నెగిరి దుముకంగ, సభ తానె ముగిసిపోయె. 240
- క. పెట్టని విందుగ దొరికిన  
పిట్ట లుపాహారవిధికి వినియోగపడన్,  
పట్టయి నుతికిన్, సభ య  
పట్టిన సర్వాంగసౌష్ఠవమ్ము వహించెన్. 241
- తే. సభ కొఱంత తీతెనె కాని, సభ్యులందు  
పాప! ముపపాదకాదికపదవులబ్బ  
వని, నిరాశచే ముం దేఁగినట్టివారి  
కిది మఱింత పశ్చాత్తాపహేతు వయ్యె. 242
- తే. అత్తతీ శిలావ్రవర్ష మహామహంబు  
జరగెఁగాఁజోలుఁ బుష్పవర్షంబురీతి;  
నాఁటఁగోలె నీ మన కథానాయకుండు  
వెఱగుపడు నా స్థలము పేరు విన్నమాత్ర. 243
- తే. ఐనఁ, దన పూనిక సంతతో మానలేక,  
కానిదానిఁ బ్రాకించు మార్గము గ్రహించి  
ఇరుగుపొరు గూరులకు నేగి, దొరకు నెడల  
చెవి యొసఁగి మెత్తపడువారిఁ జేరఁదీసి, 244

తే. చెవి గొఱికి మతు ల్విడిచియు, జేతనైన  
యువకృతు లొనర్చియును, మరియు న్వధూ...

ఇట వచింపరా— దింక ననేకగతుల

లంచము లొసంగియును మెడ ల్వించదొడగె. 245

ఆ. కఱవరాని గడ్డి కఱచి యెట్టెట్టలో,  
వెనుకఁ జింతపడెడి వెట్టివాండ్ర  
నిల్లులేవదీసి, తల్లిదండ్రులు వారు  
గొల్లు మనఁగఁ, దోఁక గొఱుకుచుండు.

246

క. సాంఘికసంస్కారమిషన్  
సాంఘికభేదము ఘటించి, స్వార్థపరత ను  
ల్లంఘింపలేక తా నొక  
సాంఘికసంస్కర్తయై ప్రశస్తి వహించెన్.

247

ఆ. అతిశయించి యిట్లు లాడంబరము నేయ,  
మృగవిభుండు వాని మెచ్చుకొనియె;  
మెచ్చి హెచ్చు పదవు లిచ్చెను; బిరుదంబు  
లిచ్చె; నింతకన్న నేమి వలయు ?

248

తే. మేల్కొనుడు! సాధుజనులార, మేలుకొనుడు !  
మనుజువేషంబు దాల్చి యామాయనక్క  
వచ్చినను వచ్చు మిము మోసపుచ్చుకొఱకు,  
దాని యత్యాశ కంతంబు గానరాదు.

249

తే. వంచితుండు గాక యాత్మార్థపరులచేత,  
అనవరతమును న్యాయంబు ననుసరించి,  
సర్వజననుఖావహముగ త్కృతలంబు  
నేలుఁగావుత జార్జిపుణ్యశ్రీశ్రీరుండు!

250

## శ్రీ రస్తు విద్యాశీలములు

కాళ్లకూరి గోపాలరాయ ప్రణీతము

అరయ విద్యచే నుద్వృత్తి యడఁగుఁ గాని,  
దుర్గుణము కేవలంబు సద్గుణము కాదు;  
నీరు పాలకల్పిని రంగు మాటుఁ గాని,  
పూర్ణముగ స్వచ్ఛముగు పయఃపూర మగు నె ?

1

చ. వితతహృదాలవాలముల వేటులు పాటిన శీలపాదప  
ప్రతతి కళాజలంబులఁ గరం బిగురించును బూచుఁ గాచు వి  
స్తృతిఁ గను నంతెకా, ముసిడిచెట్లు రసాలఫలంబులన్ రసా  
లతరువితానముల్ విషఫలంబుల నిచ్చునె యెన్నఁడేనియున్ ?

2

తే. ఎపుడు దీపంబు తాఁ బ్రసరించునట్టి  
గాజుకుప్పె వర్ణంబునఁ దేజరిల్లు ;  
అటులే విద్యయు శీలంబు ననుసరించి  
పరిణమించుచునుండును బహువిధముల.

3

ఉ. వీరునిచేతికత్తి పృథివీతలరక్షణ నేయు; నద్దియే  
క్రూరునిచేత నుండిన నకుంతగతిం దెగటార్చు సాధులన్;  
చోరునిచేత నున్నయెడ నూటిగఁ గన్నమువేయ యోగ్యమా;  
భీరున కాత్మహని నిడు; విద్యయు నిట్టివ యెల్లరీతులన్.

4

ఇది యపూర్వసంఘసంస్కరణమునందలి ౨౩-వ పుటలోని ౧౨౬-వ పద్యమున కనుబంధము. ఇందు  
విద్యాశీల మిప్పుడు పాఠశాలలో బోధింపబడునట్టి విద్యను చూత్రమే నూచించుట కుద్దేశింపఁబడినది.



తే. ఎందు విద్యావృత్తమున కాకృతియై లేదు,

తాను పొందెడి పాత్రంబ దానిరూపు.

అంతెగాక ప్రయోగంబు ననుసరించి

యదియె ప్రాణాంతకం బగు నవృత్తమయ్యు.

ఉ. శుక్తిపుటాంతరస్థ మయి యుద్రజలాణువు పైత ముల్లన

స్వాక్షిక మాగతి, స్మగుణమండను నొందిన యల్పవిద్యయున్

శక్తికి మించి లోకులకు సత్ఫలవం బగు నన్ను, దుర్గుణ

వ్యక్తఫణి న్నశాచ్ఛలవయఃపరిణామముఁ దెల్పినేటికిన్ ?

చ. అపరిమితానుహింస్రమగు వ్యాఘ్రము వ్యాఘ్రమునూపె చూపినన్,

వపురనపాయరక్షకు నుపాయముఁ జూచుకొనంగవచ్చు; గో.

లవనమునం జరించు నెడలం దదపాయము దాఁటశక్యమే ?

కపటగుశీలు మైత్రి కడుఁ గట్టము, తత్కపటంబు విద్యయే.

ఉ. గంతులు గట్టి దౌష్ట్య మన గాసిలి తామడిగట్టుకొన్నరూ

పెంతయుఁ దోచు వర్తిలుచు నెట్లుకులమొ యల్లె వల్కి వి

భ్రాంతులఁ జేసి లోకులను వంచకుండై తడిగుడ్డ పైచియే

గొంతులు కోయువానియెడఁ గోరనియాపద విద్యయే కదా !

ఆ. గురుహితంబు, కాళ్ల కూరి గోపాలరా

య రచితంబు, నీతిపరిచితంబు,

సన్నతం, బపూర్వసంఘసంస్కరణాఖ్య

నలరు గ్రంథ మిది సమాప్త మయ్యె.

251

చెన్నపురి: వావిళ్ల. రామస్వామిశాస్త్రిలు అండ్ సన్స్ వారి

ఆదిసరస్వతీనిలయ ముద్రాక్షరశాలయందు

ముద్రితము—1915

## క వి త్వో పా య న ము

కాళ్ల కూరి గోపాలరావు

రచించిన యీ కృతి

శ్రీ జాజ్జి చక్రవర్తియు శ్రీ మేరీ చక్రవర్తినియు

వేల్పుయవరాజదంపతులుగా

1905-6-వ సంవత్సరమునందు చెన్నపట్టణమునకు విచ్చేసినపుడు

ప్రభుభక్తిపురస్కరముగా సమర్పింపఁబడి

కృతజ్ఞతాభివాద పూర్వకముగా స్వీకరింపఁబడినది

అ భి ప్రా య ము లు

ఆర్యమతబోధిని— ఒక చిన్న హస్తాధరణ మగు పుస్తకము. ఈ పద్యములయందు రావుగారు శ్రీవారికి పూర్వ లీ హిందూదేశమునకు నొనర్చిన కొన్ని మహోపకారము లగ్గడించుచు వారిని గొనియాడి తమకుఁ గల భక్తివిశ్వాసములు వెల్లడిచేసికొనిరి. పద్యములు హృద్యములుగా నున్నవి.

మనోరమ— గ్రంథము సలక్షణమై మనోహరముగా నున్నది.

కృష్ణాపత్రిక— కవిత్వము పటుత్వము కలిగి, ప్రాథమ్యము, రస వంతముగను ఉన్నది. ఈ చిన్న పాత్రము సమస్తవిషయములచేతను శ్లాఘా పాత్ర మని మా యభిప్రాయము.

శశిలేఖ— ఈ పద్యములు ముచ్చటగ నున్నవి..... ఇట్టి బుద్ధికాశలము గలవారిని ప్రాజ్ఞులు ఆదరించుట తగు నని తోచుచున్నది.

దీని నాంగ్లేయపత్రికలు సైతము కొనియాడినవి

పంచిపెట్టుటకు వేయఁబడిన మొదటికూర్పు ప్రతు లైపోయినవి

రంజనకూర్పు సిద్ధమయినది. వెల ప్రతి 2 ఆణాలు మాత్రమే.

ప్రతులుకావలయువారు గ్రంథకర్తకు వ్రాయుఁడు

4, ఆచారప్పన్ సందు, బాద్మిపును, మదరాసు

# నీతికథాసంగ్రహము

కాళ్ల కూరి గోపాలరావు

రచించిన యీ కృతి

డైరెక్టర్ ఆఫ్ పబ్లిక్ ఇన్స్ట్రక్షన్ గారిచే

మొదటి మూడు ఫారములకును పతన గ్రంథముగా నంగీకరింపబడి

ఆంధ్రదేశమం దంతటను పతింపబడుచున్నది

ఇన్ స్పెక్టరేటు, తాలూకా బోర్డులు, మ్యునిసిపాలిటీలు

దీనిని ప్రైజుబుక్కుగను తైబ్రరీబుక్కుగను నుపయోగించుచున్నవి

క్రింగేయనుండలి కొన్ని 'ఈనపు ఫేబిల్సు' ననుసరించి యాంధ్రపద్యాత్మకముగ వ్రాయఁబడిన యీ చిన్న పుస్తకము బాలురును, బాలికలును, విద్యాభ్యాసము చేయువారందఱును చదువఁదగినది. భాష సులభము; కథలు వినోదకరముగ నున్నవి. పటములును, లఘుటీకయు కూడఁ గలవు.

క్రికేటుపై ఆనరబిల్ రావ్ బహదూర్ పనప్పకము అనంతాచార్యులు సి. ఐ. ఇ. విద్యావినోద విశారద గారు, గవర్నమెంటు తెలుఁగు ట్రాన్స్లేటరు శ్రీ చెన్నాప్రెగడ భానుమూర్తిపంతులు బి. ఏ. ఎల్. టీ. గారు, శ్రీ వేదము వేంకటరాయశాస్త్రిగారు, శ్రీ వావిలికొలను సుబ్బారావుపంతులు గారు, శ్రీ కూచి నరసింహముపంతులు బి. ఏ. ఎల్. టీ. గారు, శ్రీ దివాన్ కొమ్మూరి లక్ష్మీనరసింహరావుపంతులు బి. ఏ. గారు, శ్రీ కలపటపు సుదర్శనరావుపంతులు బి. ఏ. ఎల్. టీ. గారు—ఈ మొదలగువారనేకులు దీని సేకగ్రీవముగా ప్రశంసించియున్నారు.

అంచెహలి గాక, వెలి ప్రతి 4 అణాలు మాత్రమే.

ప్రతులు కావలయువారు గ్రంథకర్తకు వ్రాయఁడు

4, ఆచారప్పన్ సందు, జార్జి టవును, మదరాసు

అపూర్వము !!

అమూల్యము !!

కూచిమంచి జగ్గకవి

ప్రణీతమైన

## చంద్రరేఖావిలాపము

క. ఈ కృతికి సమముగాఁ గృతి

నే కవులును జెప్పఁజాల రిది బిరుదము—జగ్గకవి

ఈ 'హాస్యరస ప్రబంధరాజము' మూలము బూతులబుంగ. ఐనను సలక్షణమై, ప్రాథమి, మనోహరమై, చరిత్రాత్మకమై, నీతిబోధకమైన యిట్టి వికట ప్రబంధ మాంధ్రమున లేకపోవుటచే, ఇప్పు డిది సభ్యముగా సంస్కరింపఁబడి క్రొత్తగా ప్రకటింపఁబడినది. గ్రంథకర్త తిమ్మకవి సార్వభౌముని తమ్ముఁడు. శ్రామదొరగారి యాంధ్రీయపీఠికలోని విషయములు సంపాదకుని యాంధ్రీయ పీఠికయం దిమడ్చిబడియున్నవి. భారతాదిగ్రంథసంపాదకుఁడును మనుచరిత్రాదిప్రబంధ వ్యాఖ్యాతయు నగు తంజనగరము దేవరాజసుధి గారు వ్రాసిన "కృతిప్రశంస" యాంధ్రవాఙ్మయమున కమూల్యాభరణము. "కవిజీవితము" గూడఁ జేర్చఁబడి యున్నది. ఆంధ్రమహాజను లనేకు లీ గ్రంథమును సంగ్రహ విధానమును బహువిధములఁ బ్రశంసించి యున్నారు. మంచి కాగితము మీఁద మనోహరముగాముద్రింపఁబడినది. హస్తాధరణమైన పుస్తకము. కొలఁది ప్రతులు మాత్రమే కలవు; కనుక తరుణము దాటిపోక మునుపే దెప్పించుకొనుట మంచిది.

వెల ప్రతి 1 కి పోస్టేజి గాక రు 1-0-0 మాత్రమే

గ్రంథసంపాదకుఁడు : కాళ్ల కూరి గోపాలరావు

4, ఆచారప్పన్ సందు, జార్జి టవును, మదరాసు

## OPINIONS

---

**Dewan Bahadur K. Krishnaswamy Rao, C.I.E.,**  
**Retired Dewan of Travancore.**

I read with interest your satirie 'ఆత్మ-దృగ్విసంఘసంస్కరణము' in Telugu Verse, on the reform activities of Indian communities. The verses are elegant and easy. You are apparently against mere preaching which involves no sacrifice, and ostensible performance of public duties with purely selfish motives. Your chief object is to call forcibly the attention of the public, to defects which ought to be removed. I hope and trust that your work may to some extent, help the cause of real progress.

I wish you success in your patriotic undertaking.

---

**Professor C. Ramalinga Reddy, M.A., F.M.U.,**  
**Maharajah's College, Mysore.**

"..... I read your book with much interest; it brilliant in parts; and there are passages in it which are likely to become proverbs. It is a satire of much merit and even more promise, and as such is well worth reading. But I can not undertake to write a preface, for the simple reason that at present I can not command the leisure necessary to do it the justice it deserves....."

---

**Mr. K. Sitarama Row, M.A., National College,**  
**Masulipatam.**

"I have read with intense interest your wonderful book 'ఆత్మ-దృగ్విసంఘసంస్కరణము'". I feel sure it will serve as an eye-opener to most of our so-called reformers who consider themselves as leaders of the people. I hope the Telugu literature will be enriched more and more by such satires. I sincerely wish you all success."





END OF  
TITLE